

UNIVERSAL  
LIBRARY

**OU\_204818**

UNIVERSAL  
LIBRARY







# మీ రాబాయి

( అక్షుఅంకిముల నాటకము )

ప్రంథకర్త:

బాలకవి, శశావధాని

బ్రహ్మశ్రీ నూకల సూర్యశారాయణమూర్తిగారు.

వల్లివర్షు:

కాళహస్తి తమ్మారావు అండు సన్మ

ప్రింటర్లు, వల్లివర్షు, అండు జి కెల్లర్లు, రాజమండ్రి.

1945

సర్వ హక్కులు  
ప్రకాశకులస్థి

ప్రథమ ముద్రణ  
500 కాపీలు

---

కాశహస్తి తమ్మారావు అంశు సన్మచారి  
స్వకీయ శ్రీరాజేశ్వరీ ప్రెస్ నందు  
ముద్రించబడియె - రాజమండ్రి

---

Checked 1969

కాపీ రైటు  
రిజిస్టరు  
టెడ్

మూల్యం  
రూపాయి సావులూ



ప్రకటన.

ఈ నాటకమును మదించుట, ప్రదర్శించుట, స్కీనుచేయుట రికార్డు తీయుట వగైరాలు మా వ్రాతపూర్వకమైన అనుమతిలేనిదే, ఎవరును చేయరాదని యిందుమూలముగా తెలియజేయడమైనది. ఈ నియమములు అతిక్రమించినవారు మేము చేయు సివిల్ డిమిషన్ చర్యలకు బాధ్యులగుదురు.

ఇట్లు,  
 కాపీరైటు హక్కుదార్లు  
 కాళహస్తి తమ్మారావు అండు సన్సు,  
 రాజమండ్రి.

# ఇంద్ర లీ పాత్రములు.



## —♦ పురుషులు ♦—

వాగ్దాతంధుడు :—కథానాయకుడు.

జయమల్లుడు :—మీరాతండ్రి.

వయోనందుడు :—యోగి

మిషనసెంగ్ }  
పుబ్లసింగ్ } వారాహులు.

శివనాథభట్టు }  
సదానందుడు } పౌరులు.

కామిశైలి :—

## —♦ స్త్రీలు ♦—

మీరాబాయి :—కథానాయకురాలు.


నీరాబాయి :—మీరాజనని.

సుగుణాబాయి :—మీరా ఆడబడుచు.

నల్లని :—మీరాచెలికత్తె.

సుందరమ్మ :—

వృద్ధురాలు :—భిక్షురాలు.



శ్రీ రస్తు.

# మీ రా బాయి

## ప్రథమాంకము.

మొదటి రంగము— రాచనగరులో కైవలవసుందిరము.  
(ప్రవేశము— పాండురంగనామసంకీర్తన మొనరించుచు  
దయానందయోగి— అను బంధము—)

దయా :—(స్వగ) ఆహా! భోగపగాయణులు, శ్రీమంతులునగు క్షత్రియుల గర్భమున నుద్భవించియు, బదియాణువత్సరములైన బైబడకముందే, విజితేంద్రియులగు మహామునులకు సైతము దుర్లభంబులగు భక్తివైరాగ్యముల సముపార్జించుకొని, యూర్తీభవించిన సద్గుణపుంజమేయనందనరుచున్న మీరాబాయి, హింకూసుందరీమణులకెల్ల మార్గదర్శినిగా! అక్కన్యజన్మముచేత క్షత్రియుకులమెల్ల బునీతమైనది—తల్లిదండ్రులగు వీరాజయమల్లులు ధన్యులయిరి. రాజోరు రాజవంశమెల్ల నామెచు జూచి గర్వంపవలసినదే!

నీ. మందాకినీ దివ్య \* సుందవీచికలందు.  
లలిత దూగు నాయిందు \* కళలభాతి  
గ్రీష్మకాలోద్భవ \* పుష్పసౌరభయుక్త  
వనవీధి జరియించు \* పవనుఁబోలె

సాంధ్య రా గంచిత ♦ సౌందర్యవిస్ఫూర్తి  
 ప్రకటించు మేఘమా ♦ లికలపగిది  
 మాత్రాదనమున ♦ జ్యోతిసకలకంఠ  
 కంఠనిర్గత శ్రావ్య ♦ గానమట్లు

గీ. భభిర ! సుందరంబును, పుఖ ♦ ప్రదముఁ గాంతి  
 మంతమును, పుధుకమ్మనై ♦ భక్తరాలి  
 తనువు-సద్వర్తనంబును ♦ దర్శనంబు  
 పాటయు నమరి, జనచతుల్ ♦ పడముఁగలుగు.

ప్రజలెల్లరు నామెయొక్క సచ్చరితంబును గాఢలుగ వాకొను  
 చుండఁ బలుమారు లాకర్షించితిని. సామాన్య స్త్రీచందమున  
 నామె కేదసాదలతోఁగలసి, నిరలదేవుని బజించుచు వీధులఁ  
 దిడి పోవుచున్నపుడు పత్యక్షముగఁ జూచితిని. కాని, నే నింత  
 వరకు నామెతో ముచ్చటింపలేదు. తఱువాతనే, యామె  
 యీ భజనమందిరమునకుఁ బ్రార్థనసేయవచ్చునని తెలిసికొని,  
 యామెతో సంభాషించు నుత్సాహముతో నరుదెంచితిని.  
 (కొంచెమాగి) అదే! గాచనగరులోని మంగళవాద్యములు  
 వినబడుచున్నవి. (ఆకసమువంకఁ జూచి) యార్యోదయకాల  
 మాసన్నమయినది. అప్పుడే పురవీధులందు నందడులెట్లుక్రందు  
 కొన్నవో! భాస్కరాగమనము ప్రజలలో నింతసంచలనముం  
 బుట్టించుచున్నదో!

సీ. కానుక లర్పింపఁ ♦ గాఢోలు! గొల్లలు  
 పాలకుండలతోడఁ ♦ బయనమయిరి!  
 మేల్కొల్పు గీతముల్ ♦ వినిసింపఁ గాఢోలు!  
 పళ్ళలు తమగూండ్లు ♦ బాయుచుండె!

సుదతులు కాఁబోలు ! † చూడ వేడుకపడి

చెఱువుగట్టులపైని † జేరినారు !

స్వాగతంబీయంగ † వాంఛించికాఁగోలు !

తమ్మిగుంపులవెల్ల † దలలనెత్తె !

సీ ప్రాగ్గీశాఁగన నోముల † పంటయనఁగ

సూర్యుఁ డాకనంబునఁ బాడ † సూశినంత

జనుల కోలాహలంబులు † వంతరలై

జగము మేల్కొనఁచె జీకటుల్ † సమసిపోయె.

భక్తులగు మీ రా బాయి యింకను దృగ్గోచరముగాలేదు. నిద్రనుండి వెండలకడచి యామె లేచునని వినియుంటిని— నేడీ భజననుందిరమున కరుదెంచుటలోఁ దడయుట కేమికారణమో ! (ఇంచుక నేపాసి) అహా ! నే నంతపుణ్యాత్ముడను ! మూర్తిభవించిన భక్తిరసమో, తేక యిలకవతరించిన భారతి యోయనఁ వనరుచు, మంజులమధురాలాస మొనరించుచు నిలు వచ్చుచున్న యా సుందరీమణియే మీ రా బాయి !

చ. కమల దళాంచితంబులయి † కాంతులనీనెడు కన్నులందు శాంతము తొణుకాడ-భక్తికి-వి † ధానముగా వెలుఁగొందుమోమునందమరఁగ మందహాసము-ల † తాంతములం గొనివచ్చునామె-గా నము మధురమ్ము, శ్రావ్యమును † నవ్యమునై విననయ్యెఱియ్యెడన్ సాధుసందర్శనము నకలభాగ్యప్రదముకదా !

(అంతఁ జేతఁ బూలసెజను బట్టుకొని, మీ రా బాయి ప్రవేశము.)

మీ రా :—(దయానందు సుద్దేశించి, తనలో) ఆహా ! ఏమి నా భాగ్యము ! నేటితో నా నోములు ఫలించినవా ? నా జన్మ తరించి

నదా? గతరాత్రి స్వప్నమున రంఘోడదేవుడు సాక్షాత్కరించి, “యచిరకాలములో నద్దురుపాదసంసేవాభాగ్యము నీకుఁ బ్రాప్తింపఁ గలద”ని నుడివెను. ఆ గురుదేవుఁ డీతఁడేకా.బోలు! (ప్రకా) ఓ భక్తాగ్రగణ్యా! దాసురాలిదే భక్తి పురస్కరముగాఁ బ్రణమిల్లు చున్నది—అనుగ్రహింపుఁడు. (అని పూలసెజ్జను గ్రిండఁబెట్టి నమస్కరించును.)

దయా:—పాండురంగ పాదారవిందసేవాసద్భాగ్య! పాప్తిరస్తు. కుమారీ! మీరా! తఱువతనే యిటకువచ్చి, నీ దర్శనముకొఱస వేచియున్నాను.

మీరా:—మహాత్మా! ఈ దాసురాలి శుడ నిర్వే శుకకరుణా శయమును వ్యక్తపరచిన భక్త శేఖరులేగు మీ వృత్తాంతము వినుటకు హృదయము వేగిరవడుచున్నది. అనుగ్రహింతురా?

దయా:—అమ్మా! నే నొకసవ్యాసిని. నన్ను “దయానం దుఁడ”ని యెల్లరు వ్యవహరింతురు. బాల్యముననే పరమేశ్వరానుగ్రహమున భక్తివైరాగ్యము లలవడఁజేసికొని, పుణ్యక్షేత్రములం గ్రుమ్మరుచు నే నెఁగినసూక్తులను ప్రజలకు బోధించుచుః గాలము వెళ్ళఁబుచ్చుచున్నాను నే నీ మార్వారు దేశమునకువచ్చి మాసము దినములయినది. నీ పవిత్రచరిత్రమును బ్రజలమూలమున విని, నిన్ను. జూచి, నీతో ముచ్చటింపఁగోరి యిపు డిటకు వచ్చితిని.

మీరా:—మహాత్మా! యోగివుంకవా!

మ. పరలోకాందిత నిత్యసాఖ్యమె మదికా • వాంఛించి, సంసారమున బరివర్జించి, విరాగికై, వినుత స • ద్భక్తాగ్రగణ్యుండవై పరమాత్ముండగు పాండురంగని సదా • ప్రార్థించుచున్నట్టి నీ వరు దేఱందరియించె నీ గృహము-నే • నానందముం బొందితిన్.



దయా :—(తనలో) ఆహా! అప్పుడీయాదులకుఁగూడ దుర్లభం బగు మహాత్తర విజ్ఞానసంపద యీమె కలవడినదికదా! (ప్రకాశ) కుమారీ! మీరా! నీపలుకులు విజ్ఞానశోభితములుఁ సత్యసమన్వితములు - పర్వజన సమాదరణీయములు. నీభక్తి ప్రశంసార్హము.

మీరా :—దేవా! జన్మసాఫల్యము నడయుటకు భక్తియే కదా ప్రధానము! నిశ్చలభక్తి భారముతో - భవపాశమునఁ జిక్కువడక, భవంతునిభజించు - జవిత్తు. డే చరితార్హుఁగదా!

దయా :—అమ్మా! నిజము - నీవు చెప్పినదెల్ల నిజము మ. జనసంబందినదాది మాచవుడు దా ♦ సాఫల్యమాశించుచోః దనువుల్ బుద్ధువపన్ని భంబులని స్వాం ♦ తంబందు భావింపుచున్ దనయిల్లంచును, వాకిలంచును వృధా ♦ తాపత్రయంబూచ కా ఘనమా కేశవనామ సంస్మరణముం గాంక్షించి చే మదగున్.

మీరా :—దేవా! తావక్కియ దివ్యభోధసుధ నాస్వావించి, ధన్యనై తిని. నేటినుండి నాకు మీరుగురువులు - మీ యుపదేశాను సారముగ వర్తించుటయే నాముఖ్యధర్మమని విశ్లేశింతును.

దయా :—పుత్రీ! నీవు నాశిష్యోక మంగీకరించుట నా భాగ్యమే! కాఁ, నేనొక తావురమండు వాడంగానుగదా! ఈదినమున నీపురమం దుంటిని - రేపు చిత్తూరునకుఁ బయనముగా నున్నాడనుఁ కనుక నీకును నాకును నెల్లప్పుడు నొక ప్రదేశమునఁ గఁ సికొనుటకు వీలు చిక్కదు. విజ్ఞానఖనివగు నీకితరు లుపదేశించుట కేమున్నది? అయినను మనసున నన్నాచాస్యనిగా భావించితివికావున - నిత్యా నందనంఛాయకమగు, సాండురంగని దివ్యచరణారవిందముల నెల్లప్పుడు నిదేవిధమున భజింపుమని యుపదేశించుచున్నాను. ఆ శ్రీరంగ భజనకుఁ దుల్యమగునది వేఱొండులేదు.

నీ! కలుషంబు నడలించి ♦ కైవల్యమిచ్చును  
 పాండరంగని దివ్య ♦ పాదభజన!  
 భవభీతిబోంకొట్టి ♦ శక్తితత్వమునేర్పుఁ  
 బాండరంగని దివ్య ♦ పాదభజన!  
 ఘోరబునడలించి ♦ మోదంబు ఘటియించుఁ  
 బాండరంగని దివ్య ♦ పాదభజన!  
 అవివేకమునుమాల్చి ♦ సువిచారమొసఁగును  
 పాండరంగని దివ్య ♦ పాదభజన!

నీ అట్టిదానిని శ్రద్ధమై ♦ నబల! నీవు  
 సతమునేయుచు నత్కిర్తి ♦ సంతరిల్ల,  
 వర్ణనాతీత సంశోష ♦ వార్ధిదేలి  
 స్త్రీలలో కెల్లను శివోచుఁ ♦ జెలఁగుచుమ్మ!!

మీరా :—(దయానంబుని పాదములఁజూచి) స్వామీ! అజ్ఞాన  
 వశంబున నఁ సారాంధకార కూపంబుఁ బడి నశింపకుండ, నన్నుద్ధ  
 రించితిరి. మీయుపదేశమును దలఁ దాల్తును. వివాహము నొల్లను.  
 భవబంధము లచేఁ గట్టువడను. భర్తయునునను, గర్తయునునను, హర్త  
 యునునను నాకా వికల దేవుడే!

దయా :—(లేవదీసి) కుమారీ! మేలు మేలు! ఆజ్ఞాంతము  
 బ్రహ్మచారిశివై, లోకహితార్థము, శక్తివంచనలేక పాటుపడుచుం  
 డుము. ఇక నేఁ బోయినచ్చెనను. నాకనుజ్ఞయుమ్ము.

మీరా :—గురుదేవా! తమ దర్శనభాగ్యము మరల నీదాసు  
 రాలి కెప్పుడు లభించును?

దయా :—కుమారీ! నేను రేపు చిత్తూరునగరమునకుఁ బోవు  
 చున్నాను. అటఁగల వేణుగోపాలస్వామిని సంకర్షింప వలయునన్న  
 కుతూహలముగలదు. అప్రదేశము వీడి యొక్కటికేఁ గెదనో—యిప్పుడు

చెప్పజాలను. కాని, నిన్ను జూచుటకై తప్పక యెప్పుడయిన నిటకు వచ్చెదను. నామాటను విశ్వసించుము.

మీరా :—గురు దేవా! విరలదేవుని కొఱకు నే నీ పుష్పములంకైకొని తెచ్చితిని. నేను వీనితో నమ్మహాత్ముని బూజించుచుందును. భక్తిభావసమ్మిళితమగు మనోహరగీత మొందు పాడిన పిమ్మట మీరేంజవలయునని నాప్రార్థన.

దయా :—అమ్మా! అట్లేకానిమ్మ. (అనుబంధము 2)

(మీరా బాయి మందిరములోని పాండరంగ విగ్రహముపై : బూవులనిడిన పిమ్మట - దయావండు పాడు గీతము ననుసరించి భజనసేయుచుండగా దెరవాయిలు)

రెండవ గంగము—అంతఃపురము.

(ప్రవేశము- చేతనొక లేఖంబట్టుకొని జయమల్లుడు)

జయ :—(లేఖను జదువుటఅభినయించి-తనలో)కహా! ఏమి నాభాగ్యము! సర్వవిధములం దమతో సమానులగు వారితోడి నెయ్యమును, వియ్యమును-సాధారణముగా సమకూడుననుట నేనెఱింగినవిషయమే! చిత్తూరు మహారాజాయగు కంభుజే స్వయముగా నాపుత్రీకను-మీరాను(దన సహధర్మచారిణిగా జేసికొనుతలంపుతో నాయంగీకారముంగోరుచు, నీలేఖను బుత్తెంచినాడు. ఇతనాలసింపనేల? పట్టమహిషితో ముచ్చటించి యనుకూలమగు ప్రత్యుత్తరమువ్రాసిపంపెదను. (ప్రక్కకుజూచి) అదిగో! దేవియు నరుదెంచుచున్నది. ఆకా నడిగినయెడల గొమరితయొక్క మనోగతాభిప్రాయముకూడ విదితమగును.

(అవుడు మీరాబాయి ప్రవేశము.)

మీరా :—నాధా! చిత్తుగు రాణాయొద్దనుండి మీ కేదియో లేఖ వచ్చినదని టింటిని. అందలివిషయమే నెరుంగడగినదా?

జయ :—ప్రేయసీ! మాటలోనికే వచ్చితిని. లేఖయందలి యంశములను గురించి నీతో ముచ్చటంపడలదితిని — రమ్మ — ఇటు గూరుచుండుము.

మీరా :—(ఆసీనుతాలై) నెలవిడు.

జయ :—దేవీ! మన మీరాని—యొక్కవయస్సు వచ్చినది కదా! అన్య లావణ్య తేజోవిరాళియు — నిరుపమాన విద్యావతియు నగు నామెకు వివాహమొనరించు టవసరముగదా!

మీరా :—నాధా! ఆమెకు బెండిలికిదగిన యీశీ వంకే వచ్చినది. వివాహచూనుగొణించి ప్రస్తావించినపుడెల్ల నామె వింతగా ముచ్చటంచుచుండును.

జయ :—వార్ధక్యమున బొందదగిన భక్తివైరాగ్యము నామె బాల్యమందే పొందినది యాచనమందగుండ నక్షేయమున్నది.

మీరా :—రాచగలమున్నట్టిన యాచనాట్లుండుటకు వీలా? వయస్సునచ్చుటలోడనే—సుక్ష్మశ్రీయనంశసంబాధుండగు నుత్తమపురుషుని బరిణయంబాడకున్న, లోకము నన్నుతింపదుకదా!

జయ :—వివాహవన్న నామె కయిష్టమా? లేక, కూలంకష మగు తన భక్తిప్రవాహము నది యరికట్టునని తలంచుచున్నదా?

మీరా :—ఆమె తలంపేదియో నాకు తెలియదు—తానీ వలకే పరమాత్ముండగు పాదుకంగని ద్రిగరణశుద్ధిగాఁ బ్రేమించి పెండ్లియాడినదట! ఈ మధ్య నన్వరో మొకయోగి— “పరిణయమాడి భవ సాశముల దగులువడకును” ని యుపదేశించినాడట. అందుచేత రం

ఘోడదేవుడే తనకు భర్తయంట! ఇట్లు పలుకుచున్న యామెకు సమాధానము చెప్పటం కెన్నరితరము?

జయ :—(విచారముతో) అక్కటా! చిత్తూరు మహారాయగు కుంభుడు భార్యగా నామెను బడయగోరి, లాకీ శేఖరు వ్రాసినాడు. ఆమె యిప్పుట్ల మూర్ఖతను విషవకున్న నెట్లు? ... .. భగవన్నామ సంకీర్తము వినబడుచున్నది! ఆమెయేకాబోలు నిటువచ్చుచున్నది.

వీరా :—మీరే, ఆమెతో సంభాషింపుడు. పెండ్లిలింగుఁజింది తన యభిప్రాయమేమని చెప్పినో విందము.

జయ :—మంచిని అట్లే యగుఁగాక!

(అంత భగవన్నామ స్మరణ మొనరించుచు మీరాబాయి ప్రవేశము.

(అనుబంధ ౫ —4.)

వీరా :—అమ్మా! మీరా! నీవు సమయమునకే వచ్చితిని. తండ్రిగారు నీతో నొక ప్రధానాంశమును గుఱించి మాటాడగోరుచున్నారు.

మీరా :—తల్లీ! నాన్నగారు - నాతో బ్రస్తావనసేయునంతటి ప్రధానాంశ మేమున్నది?

జయ :—కుమారీ!

సీ. నిజ యశశ్చంద్రికల్ ♦ నిఖిల దిక్కులునిండ

శేలనేలిన మహీ ♦ సాలవరులు

మగలాయి రాజులన్ ♦ మత్తేధములఁజెండు

సి. గంపుఁ గొడమలై ♦ చెలఁగునృపులు

| పధిత భారతదేశ ♦ స్వాతంత్ర్యమాశించి

పేరునిల్విన మహా ♦ ధీరగుణులు

ఆలంబనందున ♦ నపజయంబెఱుంగక

వీరసద్యముఁగొన్న ♦ మేటిబలులు

గీ నగుచు వర్ణింపనేరికి ♦ నలవికాని

కీరితింగాంచినారు—చి ♦ త్తూరువారు !

వారిలో వ్రగగణ్యుడై ♦ వాసిఁగన్న

కుంభుఁడే నిన్నుఁ బత్నిగాఁ ♦ గొనఁదలంచె !

నీవు—మాకు లేక లేక కలిగినబిడ్డవు. సర్వవిద్యల నభ్యసించితివి—  
 సద్గుణముల నలనడఁజేసికొంటివి—యుక్తవయస్సు వైబడుటచే—  
 క్షత్రియోఽతంబగువిధమునఁ బాణిగ్రహణము చేసికొనివలయును.  
 నీ పూర్వపుణ్యవశంబునఁ దగినవరుండు లభించినాఁడు.

మీరా :—(నవ్వుచు) తండ్రీ !

సీ॥ సమ్మోహనంబగు ♦ జలజవాభునిమూర్తిఁ

గాంచిసుఖంచెడు ♦ కనుల జంట

మహిమాన్వితములైన ♦ మాధవులీలలఁ

ముప్రొద్దుస్మరియించి ♦ మురయుజిహ్వా

పాండురంగని దివ్యపాదారవిందంబు

లతిభక్తిసేవించు ♦ హస్తయుగము

ఏకాగ్రబుద్ధిమై ♦ శ్రీకృష్ణతస్వంబు

నెఱుగయత్నించెడు ♦ హృదయకుహర

గీ॥ మన్యపురుషునిజూడంగ ♦ వానిచీలువఁ

గొలువఁదెలియంగ మదిలోనఁ ♦ గోరవెపుడు;-

నినుతవీణారవంబులఁ దనియు చెవులు

కాఠిమూఁక కేకలవినఁ ♦ గడగునొక్కొ !

వీరా :—అమ్మాయి ! నీకుంగల భగవద్భక్తి మా కమందా నంద సంధాయకమే ! కాని- నీవుదూపుచున్న వివాహవైముఖ్యము మాత్రము సంతాపసంజనకము.

మీరా :—తల్లీ! నేనీవఱకే నాహృదయము నా పాండురంగ నికి సమర్పించితిని. అభగవంతునియందే నాదృష్టి కేంద్రీకరణమైనది. అట్టిదాని నిప్పుడు మరల్చుటకు సాధ్యమా ? సింగపుం గొడమహస్తి మస్తమస్తమ్మముంగోరుం గాని- తృణవితానములతో దృష్టినందదు కదా ! లలితమృణాల పల్లవంబుల నభిలషించు రాయంచచేవెపిల్లలం జేరదుగదా ! పాండురంగ నామామృతాస్వాదనాస్తమగు చిత్తము పరచింతకు దావీయదుగదా ! నీవెఱుంగని విషయము లేమున్నవి ?

వీరా :—మీరా ! ధర్మపథముచుదప్పుట నిన్నుజోలిన సుగుణనతుల కుచితమా ?

మీరా :—నేనిందుఁ దప్పిన ధర్మమేమున్నది ? పాండురంగని ద్రికరణశుద్ధిగఁ బ్రేమించితిని. ప్రేమించిననానిసమాని యున్యుని జేబట్టవచ్చునా ? అట్లు చేబట్టిన నిహమున. జిత్రశాంతియుండదు, పరమన సిత్యానందము ప్రాప్తింపదు. అత్యయొకచికర్పించి, దేహము నింకొకని కిచ్చుట ధర్మమా ? అయ్యది క్షత్రియాంగనల కర్మమా ?

జయ :—అమ్మాయి ! నీవు మహాభక్తురాలవై, పరమేశ్వరుని పదపంకజములను మనసుననిల్పి, నేవించుట ప్లాఘాపాత్రమే ! అస్మదాదులకది సంతోషకరమే ! కాని- పురుషునిబోలె నా జన్మాతము బ్రహ్మచర్య మవలంబించియుంట తప్పఁ.

మీరా :—తండ్రీ! నీవునన్ను మన్నింతువేనిఁ చెప్పుచున్నాను- నేనవివాహితనై, యా శ్రీమాన్నారాయణుని దివ్యవామా హృదయముం గ్రోలుచు - నందనందనుని పాదారవిందముల నమందానందముతో

సేవించుచు - లోకకల్యాణసంధాయక మగు ప్రజాసేవలనఁ ప్రౌఢు  
 పుచ్చుటయే తప్పయిన - దేహధారులొనరించు తప్పలకేక లెక్క  
 యుండదు—

సీ! అజ్ఞానమనఁబడు ♦ నతివగర్భమునందుఁ  
 బిండమై చీములో ♦ నుండఁ దప్ప  
 తదుపరిమాయయన్ ♦ ధరణిపై లింగభ  
 దముఁబొంది శిశువౌచుఁ ♦ దనరఁదప్పు  
 తనరినకలకప్ప ♦ జనక సంసార సా  
 గరమునఁబడిమున్గి ♦ కలఁగఁదప్పు  
 కలఁగియుఁగైవల్య ♦ కారణంబైన శ్రీ  
 హరినామపఠనంబు ♦ నురువఁదప్పు  
 గీ॥ మరచి మదినిఁ బశ్చాత్తాప ♦ వహ్నిరగులఁ  
 దనువు బూటకమంచు స్వాం ♦ తమునఁ దెలిసి  
 సర్వసంగ పరిత్యాగ ♦ సరణివరసి  
 కోరి హరినిగొల్వకయుంట ♦ గొప్పతప్ప !

నా కనుజ్జయిండుఁ రంభోడ దేవుని మందిరమునకు స్వామి దర్శనార్థమై  
 భక్తులు వచ్చువేళయైనది. నేనుపోయి వారిని సత్కరింపవలయునుఁ  
 (నిష్క్రమించును.)

వీరా :—నాథా! ఇక మీ రామె కేమని బోధింతురు ?  
 కిటికేసరి శార్దుల గండభేరుండ ప్రభృతభయంకర మృగాలవాలం  
 బగు దుర్గమారణ్యంబులకేగి, అందుఁ గండమూలములం దినుచు,  
 నెండ వానలకోర్చి, యుగ్రతపంబొనరించు - బడదారులకేని యిట్టి  
 వైరాగ్యముండదు.

బయ :—అకటా ! ఇప్పుడేది కర్తవ్యము ?

ఉ॥ కుందుదా? అనూజతన • కం గల నిశ్చయమిట్లు తెల్పి-తా  
 సుందర గాత్రుడైన పురు • ఘండగఁ బెండిలి కొల్లకుంటచే—  
 మందరశైల ధారుమతినుది • భక్తినినిల్పి భజింప, నేమునం  
 బందుదా? యింకేమిగతి? • ఆర్యుల మెత్తురె యీమెచర్యల! !

పోడమినది రాచకులము. అగ్నిహోత్రము నుంటిది. ప్రాణముం  
 బరిత్యజించియు - మాఠముం గాపాడుకొన నలసి యున్నది.  
 లోకము పాపపూరితము. లోకులు సీటిలో నిప్పును బట్టింతురు. అది  
 యుంగాక - ఉత్తమసంబంధము ననుకూషింపనిది. ఈమె “ యూ జవ్రాం  
 తమవివాహితవై యుండు ” ననుచున్నది. ఇప్పుడు చిత్తూరురాణా  
 కేమని ప్రత్యుత్తరమంపువాఁడను? (అలోచన మభినయించుచున్నాడు)

వీరా :—వాధా! మీరిట్లు వ్యాకులమందకేల? లోనికి  
 దయచేయుండు. తరువాత గర్తవ్య మాలోచింపవచ్చును.

జయ :—నుంచిది అటులొనరింతును,  
 (ఇరువురు నిష్క్రమింతురు.)  
 తెర వ్రాలును.

మూడవరంగము—నిశోభాజేవుని మందిరము  
 (ప్రవేశము-పూజాద్రవ్యములతో మీ రా బాయి)

మీరా :—(అనుబంధము 5 )

(విగ్రహమునకుం జందవామలర్పించుచు) రంగా! శుభాంగా!

పాపభంజా!

గీ॥ ప్రవిమలంబైన నీమూర్తి • ప్రతిమయందు  
 గోచరముగాఁగ మదిలోన • గుతుక మొదవె-

కోటి బహ్మండములు గూడఁ ♦ గుఱిచున్న  
ఘనుడ! పఁక్షి స్థరూపాన. ♦ గ్రాలినావె?

ఓ నందనందనా! భక్తమందా! అచంచలభక్తితో ననవర  
తము నిన్నే సృరించుచుండునుగదా! నీమందస్మిత సుందర వదనార  
విందమును గన్నులారఁ జూడ. గోరుదునుగదా! ఉల్లము పల్లవింపఁ  
ద్వదీయ యదపరికజములఁ గొలుతుఁగదా! నాకేల సాక్షాత్కరింపవు?  
స్వామీ! దీనబంధూ! కృపాసింధూ! నేను మాత్రము పవిత్రహృద  
యనుగానా? నాకుమాత్రము భక్తిలేదా? నిన్నుజూచి సగతోషించు  
నదృష్టమును నేను మాత్రము నోచుకొనలేదా? రంగా! పాండు  
రంగా! ఆలసింపకుము. కమ్ము-కమ్ము దర్శన మొనంగుచు. నాఁడు  
సభలో దుష్టకార్యారంభు డగు దుశ్శాసనుఁడు కోకలు విప్పుచుండ-  
ద్రాపదికయిం జిల్కిన సీదయారసము - ఉక్కుకంబమునం దుద్భ  
వించి, ప్రహ్లాదు బోచినపుడు వ్యక్తపఱచిన నీ వాత్సల్యము -  
దూర్వాసుని గర్వము సర్వము పర్వము సేవీ యంబరీషునియొడఁ జూపిన  
నీయాదరణము - మకరినింబరిమూర్చి కరి రాజుంగాచుటలోఁ గనబఱ  
చిన ఏకగుణ—తండ్రి! నాయెడల మాత్రమేల ప్రకటింపవు? వారు  
కన్నులారఁ గాంచిన సీదివ్యమంగళ స్వరూపమును నేను మాత్రము  
చూడరాదా? నీకొఱకై శ్రమపడి సుగంధద్రవ్యములెన్నో తెచ్చితిని.  
నామోల సాక్షాత్కరించి పీనివి స్వీకరింపుము. నన్నుదరింపఁ  
జేయుము... .. శ్రీహరీ! నిర్వ్యాజపూజలహరీ! మాటలాడవేమి?  
మాటుపలుకవేమి? నాపైఁ గోపమా? లేక నిరాదరణమా?... ..  
కాదు-కాదు నీనేనా సర్వస్వమని నమ్ముకొనియున్న నాపై నీకు నిరా  
దరణముండదు. (నవిత్కరముగ) నిరాదరణమే కాకున్న నాకు దర్శన  
మొనంగవేల? నాకుబదులు చెప్పవేల? నేనర్పించు చందనాదులం  
గైకొనవేల? పండరినాథా! కార్యాంతర నిచుగ్నుండవై నామొఱను

లక్కచేయకున్నావా? లేక, పదియాఱువేల గోపాంగనల కేకక నాయకుండవుగదా! వాటిలో నేపుణ్యాత్మ్యరాజైన నిన్ను దనబిగియ కౌగిటబట్టి యెందుఁజోవలదని బంధించినదా?... .. ఆ ఏమి నా వెళ్లి! ఏమి నా బుద్ధిహీనత! నిశ్చలభక్తి పాశబంధతుండవగు నీవు—అన్యపాశములకుఁ జిక్కువడుచువా? చిక్కునడవు... అయిన నాయాహ్వానము సంగీకరింపవేల? (కొంచెమాఁగి) ఆహా! అదియా సంగతి! తెలిసినది—రంగా! తెలిసినది. నేనుగొనితెచ్చిన పూజా ద్రవ్యములు చాలవని యలిగి రాకయున్నావు. స్వామీ! ఇప్పుడే పోయి నీకు సంతృప్తియగునట్లు వలసినన్ని సుగంధ ద్రవ్యములు—పూల దండలు - ఫలహారములు గొని తెచ్చెదను. అప్పు డెవ్వరి కోసము వత్తువు? ఇంకే వం? వెట్టెదవు? ఏరీతిని దప్పించుకొందువు? పోయె దను-అచిర కాలములోనే, వానినిదెచ్చి నీమ్రోలఁబెట్టెదను-సాక్షాత్కరింప. గోరెదను. నీపవిత్ర) సందర్శనలభముంబొంది—నళలమనో రథనై తరించెదను. (నిష్క్రమించును)

(ప్రవేశము—కామిశెట్టి—సుందరమ్మ)

కామి:—నూసినావా? అమ్మోరినాగ తల ఇరగపోసికొని తక్కిడిసిచ్చినాగ గుండ్రంగా మొగమీద పట్టెడుకుంకం బొట్టెట్టు కొని యిప్పుడే యెల్తుంది—రాసోరిబొట్టి. ఈ మందిరం, రాజుతో సెప్పి ఆమె కట్టించిందే! అదుగో అతగాడేకామీసు రంభోడుదేముడు—మొక్కుదాం—రా.

సుంద:—ఏమని మొక్కుదాం?

కామి :— సుందరం! నే నేటి మొక్కుతానో, నీకు సెప్పమన్నావా?

సుంద :— చెప్ప-చెప్ప

కామి :— “సామీ! మా రాజా! మా సుందరం నాకు మూడోపెళ్లి పెళ్ళాం-నేను మునలోణ్ణి-అది పడుసుది-నల్లగా నీడి పక్కలాగ-మాలకాకిలాగ-మసిబాగ్గలాగవున్నా దానివొళ్ళు నిగనిగలాడేటట్టు సెయ్యి-పాత బెల్లంలాగ- మడతొక్కిన సింఠపండునాగ దాని తలమీదెంటుక లట్టకట్టివా, కొబ్బోనూనిమ్మని నా పాదాలులాగ కండా వుండేనాగ సెయ్యి-నాకు పగలు కక్కిలేకపోయినా-రాతిరికాడ బలం బాగాయియ్యి-రా వొళ్ళు కంపుకొట్టివా-నా పెళ్ళాని కదిమంచి గండంనాగ-వారతికరుపూరించాగ - జాజి మొగ్గనాగ గుమ్మనిపించే టట్టు వరమియ్యి-ఇతర సావుకార్లు నచ్చినా-యీ కామి సెట్టిమాత్రం- పిల్లలతోటి-పాపలతోటి-ధనంతోటి-దాన్నంతోటి - మడులతోటి-మాన్నాలతోటి సుక్కల్లో పండురుషలాగ అభివృద్ధి పొందేటట్టు సెయ్యి-నీవు గనుక నా కొక్కపాళి యిన్నివ రాలిచ్చేసినావంట- అమ్మగా మిగిలితే చెక్కమీదరాలే బెల్లంపొడంతా నీదే! నీ మనసు నయి వేద్దిగానికి లోటుండదు.

సుంద :—దరిద్రుడా! దేముడి కాడికొచ్చి కూడా యెవవకోరికలే-మొగుడువయితే అయినావుగాని ముగం మండపెట్టాలని వుంటాది. బత్తి దయ సెయ్యమని అడుక్కొకూడనూ?

కామి :— యెరి మొగను! బత్తి బత్తంటావు? ఎందుకే? దానివల్ల అన్నంవొత్తాదా? బట్టొత్తాదా? రాసోరిబొట్టి-(ఇటు నటుఁ జూచి) యెవ్వరు నేరుగందా! కత్తిమీది సాము-రాసోరుబొట్టి మీరా

బాయమ్మ మొగుడొద్దు—పెళ్ళొద్దు—అంటోంది? ఈ మందిరం కట్టించి  
 రాతిరికాడ యందులో తొంగుకుంటోంది—ఎచేత? నీ కేటి తెలుసు?

సుంద :—బగవంతుడుమీది బత్తిచేత!

కామి :—యెరిమొగమ! మెరిమొగమ! అదికాదు. అసలు  
 నంగతి—మొగుడయితే, సచ్చినంత కాలం వొక్కడితోటే దేవులాడాలి  
 బత్తిఅని నొంకెడితే యిట్టమొచ్చిన మొగుణ్ణి రాతురు లొక్కడికి రప్పించుకోవచ్చును—బోగం అనబగించొచ్చును. అని తెలిసిందా?

(అంత వాకస్మికముగా డెరలో)

చ|| “ఎవడవురోరి! మూర్ఖ! పృథి \* నీశునిపుత్రికం బూతగ్నాత్రినికా  
 బ్రవిమల భక్తియుక్త నన \* వద్యచరిత్రను—లోకమెల్ల సరి  
 స్తవ మొనరించుచుండఁగమ \* దమ్మున నీ గతిబ్రలదంబులం  
 దవిలి, వచించుచుంటి వసి \* భారను నీ తలఁదెళ్ళ నేసెదన్.”

కామి :—(అలకించి భయముతో మెల్లగ) ఓ లమ్మా! ఇం  
 కేటిసేతు నింకేటిసేతు? రాయే—కొంపమునిగిపోవది. నా మాట  
 తెవ్వడో యిన్నాడు—రావే.

సుంద :—నోటివట్టం కూడదని నేను సెప్పితే యింటావా?  
 గుడి నూడొద్దు—మందిరం నూడొద్దంటే తీసుకొచ్చావు—మొదట పిల్లీ-  
 తరువాత బోడిబావనమ్మా ఎదురయినారు.

కామి :—(గడగడవడంకుచు) రాయే. రాయే. బతికిబయట  
 పడితే అంతేచాలు. (అని భార్యను తీసికొని పఱుగెత్తును.)

(అంత “నెవడవురోరి మూర్ఖ” యను పద్యముం జదువుచుం  
 గత్తింజేతంపట్టుకొని మదనసింగు ప్రవేశము.)

మదన :—ఓహో! గర్వాంధకారచిత్తా! అధమాధమా! ఏమీరా | వేలుచుంటిని? మహారాజపుత్రముగు మీరాబాయి నే దుర్భాషలాడుచున్నావుగా? ఎంతసాహస మొంతసాహసము! (నలువంకలం జూచి) అన్నన్నా! ఎంతప్రమాదము వాటిల్లినది. కర్ణశూలములగు నా కఠోరవాక్యములాడిన మూఢాత్ముఁ డెవ్వఁడో యింతలోనే—తిప్పించుకొనిపోయి గాడు! ఇప్పుడేదిగతి? ..... అయ్యయ్యో! ఎంతదారుణమునకు నెట్టుకొనెను! సుక్షత్రీయనంశమునందు దృఢించి, మార్వారు దేశాధీశుఁడగు జయచుల్లు నంతటివానికనుంగు బిడ్డయై—బాల్యముననే పకలశాస్త్రముల నభ్యసించి—భగవన్నామ స్మరణమువక్క - అన్యచింతలు లేకపరమభక్తురాలై, యోషిజ్ఞనదీపి కయై హిందూసుందరీనణులలోఁ దలమాణికమైయున్న మీరాబాయికి యిట్టి యపవాదా? అగ్నికణములను జెడపురుగులు దరియుమా? బంగారు వెలవెలు నోవుగా? అభగంగలో: బంకిలమా? అమృత భాండములో దుర్వాసనా? హా! ఎట్టి విషాదకరమగు విషయము! పరమభక్తురాలికిఁ ప్రాణతులపోయి—పరుషములా! ప్రతిభాన్వితముగు కాంతారత్నమునకుఁ బ్రసూనములుమాని. దుర్భాషలా? (కోపముతో) ఛీ! ఛీ! ఏలరా శౌర్యము? ఏలరాధీపతిమ? కాల్పనా? రంభోడదేవుని మందిరమునఁ బచ్చి-గర్వాంధుఁడై యుక్తాయుక్త విచక్షణజ్ఞానశూన్యుఁడై భక్తురాలినట్లు దూషించిన దుర్మార్గుల శిక్షింపలేక పోయితినిగాదా!.....హరహరా! ఆమెకుఁ దుచ్చమగు కామేచ్ఛయే యున్నఁ బెండిలిసేసికొనదా? పెండిలిసేసికొన్న, భర్త తన స్వేచ్ఛావిహారమునకు నిరోధముం గల్పించునని మానివేసినదట! అబ్బా—దుర్భరము! ఈకఠినవార్త రాజేంద్రుఁ డెఱింగిన నేమి కీడు మూఁడునో! (నాలోచనముగ) కీడునకేమున్నది? నామరూపములు లేని దుష్టుఁడెవ్వఁడో యేమో ప్రేలినాఁడని—అవియెల్లవిశ్వసించునా?

విశ్వసించడు. మీరు మిక్కిలి యాదుర్మార్గునెట్లయిన నేను గుఱుతు  
 వట్టిన, వానికి దప్పక తగిన శిక్షగాగలదు. కనుక నేఁబోయి మహా  
 రాజున కీ వృత్తాంతము తెలియఁ జేసెదను (ప్రక్కకుదిరిగి) కంచు!  
 మహారాజు, గారిప్పుడెక్కడనున్నారు? (వినుటనభినయించి) అ! ఏమను  
 చుంటివి? “ చిత్తుర నుండి లేఖంగొస్తాఁడెచ్చిన వానిలో సభా భవన  
 మున ముచ్చటించు చున్నార ” యీ? మంచిది. వారినక్కడ  
 సందర్శింతును. (నిష్క్రమించును.)

తెర వ్రాయిను

ప్రథమాంకము—సంపూర్ణము.

**బాల నా గ మ**

ప్రే జ డ్రా మా

బాలవద్దిరాజు శౌర్య ధైర్య గాంభీర్యముల ప్రతిఫలింప  
 జేయు నాటిక.

మాయలమరాఠీ మోసకృత్యములు-మాయాతీతిము,  
 మర్మము లభద్యములు-వొడలు పులకరింపజేయు కథాసౌ  
 విధానములతో, గుండెలు దద్దరిల్లజేయు నీనులు, భయానక  
 సంఘటనలతో విస్ఫులింగములు గఱుకు పద్యగద్యములతో  
 వెలువడినది. జంగమ దేవరుల తంబరతీవలచుండి వుద్భవించిన  
 యీ వీర యశోగానము. ఆంధ్ర దేశమున ప్రతి పల్లెల వింశిన  
 కథ. యీ నాటిక ఆంధ్రనాటకరంగస్థలమున అలంకరించినది.  
 త్వరపడును. వెల 1—4—0

**కాళహస్తి తమ్మారావు అండ్ సన్సు**

సంస్కృతాంధ్ర బుక్ డిపో, రాజమండ్రి.

శ్రీ రస్తు.

# మీ రాబాయి

ద్వితీయాంకము.

మొదటి గంగము—సభాభవనము.

(ప్రవేశము—జయనల్లుడు)

జయ :—(తనలో) చిత్తూరు రాజాయగు కింభునకు ద్వారలోనే తన వాంఛిత మీడేరంగలదని లేఖను వ్రాసి పంపితిని— ఈ లోపున నెట్లయిన గొమరితను బెండిలి కంగీకరింపజేయవలయును— ఈమె నాతడు గాఢముగఁ బ్రేమించియుండవచ్చును. లేక గొనితెచ్చిన వానిమాటలనుబట్టి చూడఁగా— గాతా మీరా బాయియొక్క యద్వితీయసౌందర్యమును గుఱించి కణ్ణాకర్ణికగా వినియుండెనని తెలియుచున్నది... .. మదనసింగు వచ్చుచున్నాడు. పురములోని విశేషము లెఱుంగవలయును.

(ప్రవేశము—మదనసింగు)

మదన :—జయము జయము మహారాజుగారికి.

జయ :—మదనసింగూ! రమ్ము—నేడు పురములోని వార్తలం దెలిసికొనుటకు బోయితివా?

మదన :—మహాప్రభూ! నేడు మన నగరులోనున్న ఏతోబా దేవు నాలయములో నొక దుర్భరమగు వార్తను వినియుంటిని. అది మొదలు నా హృదయము కుమిలిపోవుచున్నది.

జయ :—(అత్రముతో) ఏమి ? ఆ వార్త ! ఎవరినిగుఱించి ?

మదన :—దేవా ! ఏమయ మటుపిమ్మటఁ దెలిసికొనవచ్చును, ముందా దుష్టుని గుఱుతించి, తగినట్లు శిక్షించుటకు నా కనుజ్ఞయిండు.

జయ :—(చప్పుచు) బాగు బాగు ! ఆ వార్త యేదియో—అది సత్యమో—అసత్యమో — ఎవరినిగూర్చినదో — ఎందులకుఁ బుట్టినదో— ఎవరు దానికిఁ గర్తలో— ఏమియుఁ దెలుపుటకుముందే యపరాధసి దం డింపఁగోరుచున్నవా ? అది సషంజనమా ? నేరస్థుని దెలిసికొనకుండ నేరమెఱుంగకుండ నీ కనుజ్ఞయిచ్చుటెట్లు ?

మదన :—దేవా ! ఆ వార్త కేవలమసత్యము. మీ రద్దాని నాలింఱురేని మహాగ్రులయ్యెదరు నేరస్థునిగుఱుతించి పట్టుకొనలేదని నా శిరమున సైతము ఖండింపఁగడంగుదురు.

జయ :—మదనసింగూ ! ) నంతగాఁ భయపడవనవరములేదు దుర్ఘరమ స సత్యమునగు నా వార్తయెట్టిదో ముందు నా కెఱిగింపుఁము.

మదన :—మహారాజా ! పరిమభక్తిరాలగు మీరాబాయి—

జయ :—(అన్తోక్తిలోఁ కి యాతురతతో) ఆ., చెప్పుము—ఆల సింపక ము—పరిమభక్తిరాలగు మీరాబాయి—

మదన :—దుశ్శీలయనియు, కురభిప్రాయముతో నా జన్మాంత మవివాహితయైయుండుటకుఁ గోరుచున్నదనియు, గంఢోడ దేవుని జూడ వచ్చిన దుష్టఁ డెవ్వఁడో ప్రసంగవశమునఁ బ్రేరేపింఱుడు.

జయ :—(చెవులు నూరికొని) శ్రీహరీ !

మదన :— ప్రభూ ! కంఠస్వరమును బట్టిచూడఁగా నాతఁ డెవ్వఁడో వైశ్యాధముఁడనుట నిక్కువము. కావలివాండ్ర నడిగి నేనా దుష్టుని దెలిసికొని, మదీయకరవాలంబుచే, వాని మాంసమును గృధ్ర ముల కాహారమగువట్లు వైచెనను.

జయ :—(నిమిలితనేత్రుండై నిట్టూర్పు బుచ్చి) హరహరా !

మదన :—(తనలో) ఈ వార్త యిహ్మహాత్మునకుఁ గల్గెనభీషణునిది. (ప్రకా) ఏలిక యింకను శాంతించెదరేల ?

జయ :—మదనసింగూ ! నీవు మాఱు మాటాడక పోయి, యంతఃపురమునందలి చెలికత్తెతో, దేవిని నేఁ జూడఁగోరుచున్నానని యామెకుఁ దెలుపుమని చెప్పుము.

మదన :—చిత్తము.

(నిష్క్రమించును)

జయ :—(నేలఁ గూలఁబడి) హా మీరా ! మీరా ! దుర్భరము దారుణము ! నే నికఁ బ్రాణములతో నుండఁజాలను-విశ్వవిఖ్యాతమా మ్రార్వారు దేశమున కధిపతివై-సుప్రసిద్ధ రాజోరువంశసంజాతుండవై-దిగంతవ్యాప్తికిఁ దక్కువకుండవై-యున్న నా కిట్టి యపవాదా ? హృదయ కుతారము-కర్ణ కఠోరమునకు నీ వార్త-అబ్బా !-అయ్యో !-శరీరమును గంపించఁ జేయుచున్నది.

సీ॥ కఱకుఁ గొత్తినిబూని ♦ కండకండలుగాఁగ  
మాంసమ్ముఁ జెండాడ ♦ బాధయనను  
భగ్గుభగ్గునమంప ♦ మంటలోపల ద్రోసి  
తనువు వేల్చిన మదిఁ ♦ గినియఁబోను  
శత్రుఁ చాపవిముక్త ♦ సాయకంబులుడాసి  
క్షతగాతునిగఁజేయ ♦ సైపకలను  
సలనల మఱగెడు ♦ సలిలభాండమునందు  
ముంచి నన్నుడికంప ♦ ముణుగ నెపుడు

గీ॥ అకటకట ! సర్వగీర్వాణ ♦ మకుట ఘటిత  
మణిగణాలంకృత నిమల ♦ పాదపద్మ

పాలితంబగు స్వర్గం • ప్రాప్తి నిచ్చు

యశముఁ జెఱుపఁ గ దుఃఖంబు • నందుచుంటి.

ఇక నాకు గత్యంతరమేమి? ప్రాణమున్నంతవఱకే పగతురుపైఁబడి పీడింతుడు-భూతము లావేశించి బాధించును. రోగములు జనన స్త్యములఁ దూలించి కాఱియఁబెట్టును-కాని దుర్యశశిశాచములుకాదు. ఆసేతుహిమాచలపర్యంతము వ్యాపించి యాచంద్రతారార్కము తన కెరయైన మందభాగ్యుని నొంచుచుండును... హా! మీరా! మందభాగ్యుండనగు నాకు, నీ వేల జ్ఞుందితిని? అభగంగాజలంబు వలెఁ బ్రపూతమై-విరావతమునలె సమున్నతమై-శాదపూర్ణిమాచంద్రికవలె ధవళమై-దిక్కల నలముకొనిన నా యశస్సునకు నిపు కళంకమాచాదించితివి. అక్కటా! పుట్టినది కారవమాశించు రాచకులము-పట్టినది వీరచిత్తుగు ఖడ్గము-మెట్టినది పవిత్రంబగు భరతఖండము! అయిననేమి? జనాపవాదమున కీరీతిని గుఱియఱుటని. ఇప్పుడు నాకు గర్తవ్యమేమి? అట్లు కొమరిత శీలమును శంకించిన దుష్టునిబట్టి దండ్రి తునా?... అది యేటిధర్మము? ప్రజాభిప్రాయము ననుసరించి పాలించినవాడే రాజు-తిన్నుఁ బాగడిన సంతసించి-తెగడిన శిక్షింపఁ దలకొనుట నరవతి కనుచితిము. పూర్వము రఘుకులభూషణుండగు రామచంద్రుఁ డేమిచేసినాఁడు? పతివ్రతాశిరోమణిని దుర్భరజనాపవాదకుఁడడిసి-భయంకరాలవని విషవఁబంపలేదా? ఆగ్రహించి తన భార్యం దూలనాడినవాని తలను దెగవేయఁ బూనినాఁడా? లేదు-కాబట్టి దుర్భాషలాడిరనితలంచి-ప్రజలను హింసించుట యపఖ్యాతికి హేతువు! నిజమునకు వారిదోషమేమున్నది? యుక్తవయస్కుయయ్యు వివాహ మొనఁించుకొనకుండుట నా కొమరితయొక్క-కాదు-కాదు-ఆ మీరాయొక్క లోపముగాదా? శుద్ధాంతఃపురములలో నెండకన్నెఱుంగక, మనవలసిన యువతి-సామాన్యస్త్రీచందమున స్వేచ్ఛానిహార

ములునేయుట దోషముగాదా? లోకులంటిరని వారిం దెగడనేల? (కొంచెమాగి) ఆ, ఏమి? మీరా-నా ముద్దులబిడ్డ-వరకు భక్తురాలు-నీ గనుకొనునంతటి దుస్సీలయా? అంతటి దుష్కార్యారంభయా? కాదు-కాదు - ముమ్మాటికిగాదు. నేనామాటను నమ్మజాలను. (కత్తిమాసి) మహారాజపుత్రియని తలంపక- మంచిచెడ్డ లాలోచింపక యిట్టి యపవాదులాడిన యా దుర్మార్గుని యమపురికిప్పుడే పంపెదగాక! (కొంచెమాగి) అయ్యో! నే నెంత తెలివిమాలినవాడను-ఎట్టి బుద్ధిహీనుడను-తనకుదోచిన యభిప్రాయమును లేక, తా నెరిగినవిషయమును స్పష్టమొనరించినంతమాత్రమున నాగ్రహించి-వానింజంపక కత్తి దూయనేల? ఈ కత్తితో నా కుత్తుకనయిన గోసికొందును- లేకున్న నపయశం బుడుగుటకై యామె కుత్తుకనయిన దరిగెడను- (దఃఖించుచు) హా! ఏమంటివి? నామీరా కుత్తుకను దటిగెదననియా? అకటా! నే నెంతదుర్మార్గుడను! ఎట్టికఠివాత్ముడను? - ఎవ్వడో యనామకు డు-తెలిసో - తెలియకో-ఏమో ప్రేలినాడని- లేక లేక వుట్టినకూతును - చక్కదనాల బామ్మను - గుణాలకుప్పను - ముద్దులమూటను - మంచిచెడ్డలుసిగి, కటికవాడనై సంహరింపజూని తనా? హా! పుత్రీ! నీ స్వభావమెరిగియుండియు, నీ యెడల నిట్టి యవచార మొనరించుటా? (కొంచెమాగి) ఇప్పుడు నాకు గర్తవ్యమేమి? (భగవంతు నుద్దేశించి) హా! దైవమా! ఎట్టి విషమావస్థను గల్పించితివయ్యా! ఇటుజూచిన కూతురా? అటుజూచిన దుర్మళమునకు మనమున భయమా? ఒకమూలం గన్నకడుపా? వేటొకవంకం బ్రాణాధికంబగు మానమా? ఇప్పుడిందులో నేది నాకు వాంఛనీయము? (సాలోచనముగ) పుత్రికయే వాంఛనీయము - ఆమెను బ్రేమించి - ఆ, కాదు - కాదు - నేను పొరబడుచున్నాను. మానమేనాకు వాంఛనీయము. అయిన గూతు నేమిసేయుదును? - (అలో

చించి) విషమిచ్చి చంపి యపవాదమును బావుకొందును. హా! ఎంత దారుణము! తాను పెంచిన వృక్షమును దానే ఖండించుట? నాండ్రి నయిన నే నిట్టి కార్యము నాచరింపగలనా? ఆచరింపనున్న దుశ్కారము తప్పకుగదా! (అలోచించి) వలదు - వలదు - దుశ్కారముమాత్రము వలదు - కొమరితనుమాత్రమేకాదు - నా సర్వరాజ్యమునైన నం గోలోపి యెదకు - నా ప్రాణములనయిన త్యజంతును. కాని దుశ్కారమును భరింపలేను ఓ జనాపనాదమా! ఏ కిదే జోహారు! నీని భయపడి యేకైకపుత్రికను బలిగా నర్పింతును - స్వర్గంపుము - అంతటితో నృస్థిబాంధి నన్ననుగ్రహింపుము - నేటికెరకు దుశ్కారంబెట్టికో యెఱుండును - ఇకమీదమాత మదియేల? (కూతు నుద్దేశించి) మీరా! మీరా! నీవు నిష్కళంకహృదయననియే నా ముఖిప్తాయము - కాని, నే నేమి నేయగలను? ప్రజలు నిన్ను శంకించు చున్నాగు నీకుగలిగిన యపవాదము నీతోడనే యంతముగావల యును. కనుక విష మొందగి నిన్ను... .. అక్కటా!... .. మీరామా! పొమ్ము - నీకు నా హృదయమునందావులేదు. అయ్యది పాపాణచక్రము. వాత్సల్యమా! అకుగుము. ఆలసించవలదు. నీవు నా యావృతి నిడక బడ మఃజాలవు. ఓ ప్రజలారా! రఘుకులభూషణుండగు రామచంద్రుని - ఆదర్శపురుషునిగఁ జేకొని - మీగు దుశ్కీల - జా-రి-ణి-యని భావించుచున్న నా కొ-మ-రి-కాదు-మీరా బాయిని విషమిచ్చి చంపి తీరెదను. నమ్ముడు - నా మాట నమ్ముడు. (అని మిన్నకుండును.)

(అంత విచారగ్రస్తయై వీరాబాయి ప్రవేశము.)

వీరా:—(స్వగ) అక్కటా! ఎట్టి దుర్భరవార్త కల్పింపఁబడి నది. ఇది విన్నది మొదలు నాధుని మనస్సెట్లున్నదో! నాతో ముచ్చ

టింపదలచి కాంబోలు వెంటనే గావలసినదని నా కాజ్ఞాపించిరి... ..  
ప్రాణేశ్వరు డచే మొదలునరకిన తరువువలె నేల గూలఁడియుం  
డెను. ముఖుక్షణములం బట్టిమాడగా వ్యాకులమనస్కుడై యున్నట్లు  
తోచుచున్నది. (భర్తను సమీపించి) దేవా! ఏలదీ... ..

జయ :—(మోమెత్తి చూచి) వచ్చితివా? (కొంచెమాగి)  
నీ నీ చివయ మెఱుంగవు కాంబోలు!

వీరా :—(కన్నీరుఁగార్చుచు) నాథా! మీగు నన్నింక తొంద  
రగాఁ బిలుచుటకుఁ గారణమేమని మదనసింగునికడకుఁ జెలికఱైమ  
బసితినె ఆకం జామెకు సర్వముచెప్పగానే నాలకించితివి... ..  
అక్కటా! ఎట్టిదుర్భరజనాపవాదము వాటిల్లినది? నిర్గులయశస్సునకు  
గళంక మాపాదిల్లినచే! ఆసేతుహిమాచు మీ వార్త వ్యాపించుటే  
కాక—ఆ చంద్రార్కము నిలిచియుండునుగదా!

జయ :—

సీ॥ అమృతకిరణముల్ ప్రసరించు ♦ నట్టిరాజు  
ప్రజలచేఁ గళంకితుండనఁ ♦ బజెనుఁగాక!  
కాని—మా గ్యారు దేశంబు ♦ ఖ్యాతినేలు  
రాజుతాఁ గళంకితుండొనె? ♦ రాజవదన!

వీరా :—నాథా! రాతోరువంశజుండైన జయముల్లునకుఁ బట్టి  
మహిషియగు వీరాబాయికిని జనించిన కొమరిత దుశ్శీలయని ప్రజ  
తరతరములవరకుఁ జెప్పకొనుచుండునుగదా! మీరాబాయి యుక్త  
వయస్సున వివాహముం గావించుకొని యంతఃపురంబు వీడకుంకిన,  
మనకిట్టి యపవాదమువచ్చువా?

జయ :—ప్రాణేశ్వరీ! లోకములో దుర్మళమునకు గుఱియగు  
టహేయము. ప్రాణముపోయినఁ బోవుఁగాక! మానము రక్షిరము...

లయును. ఈ నా నుడివిన. మీరాతో బుట్టిన యవకీర్తి మీరాతోనే యంతరింపవలయును.

వీరా :—నాధా! మీ మాట నాకు బోధపడుట లేదు.

జయ :—నాధపడుట కేమున్నది? దుర్గళ మంటువ్యాసెవంటి దికదా! దానికిఁదగిన నివారణోపాయ మాలోఁబించవలదా?

గీ॥ నణముపుట్టిన ప్రేలిని ♦ ద్వరితగతిని

శత్రుసాహాయ్యమునుబొంది ♦ సాహసించి:

చెండకున్నచో, మేనెల్ల ♦ జెడునుగాదె!

ప్రేలిఁ గోల్పోవ లేక, మేక ♦ విడువదగునె?

వీరా :—(దుఃఖించుచు) అక్కటా! నాధా! మీ కింతసాహసమా? ఇంత నిర్దయయా? కన్నకూతుపై నింతకాఠిన్యమా? అయ్యయ్యో! ఎంతమాట! లేక లేక పుట్టిన కూతురు - మీఁదు మిక్కిలి సుగుణవతి - ఆమెయెడల నిట్టి యపచారమా?

జయ :—దేవీ! ఈ లీల బేలవై దేల దుఃఖంతువు? సీకుఁగల వాత్సల్యము నాకుఁ గలదు - కాని - మనము సుక్షత్రీయకులజలము క్షీరియే మనకుఁ బ్రాణాధికము - ప్రాణమునకు భంగము కలుగ వచ్చును - కీర్తికి భంగము రాఁగూడదు - ఏమందునా? ప్రాణము బుద్బుదము - క్షణికము - పంకిలము - కీర్తి సుస్థిరము - విమలము - నశ్వరము భరతమాత కీర్తి కాములనే వాఁఁచించినది - సుప్రసిద్ధులనే ప్రసవించినది - మనమా పవిత్రగర్భమానఁబుట్టి, దుర్గళము గడించి యామె పేరుప్రతిష్ఠలకుఁ గళంకమాపాదించఁగూడదు.

సీ॥ నత్యనంధుని హరి ♦ శ్చంద్ర భూపాలుని

అడ్డాల నిడుకొన్న ♦ యతివమిహ్న!

లలిత నునస్కుండె • నలచుహీజానిని  
 బాలిచ్చి వెంచిన • పరమసాధ్య!  
 సార్థకనామున • జాతశత్రునిజోల  
 పాటలం దనిపిన • మహితచరిత!  
 కర్ణాదిదాతల • గర్భమందునమోసి  
 కీర్తిగాంచిన గొప్ప • కేస్తురాలు!

గీ॥ పూతభారతమాతవా • మూలమునను,  
 యుగ యుగంబులనుండియు • నూర్జితంబు  
 సేసి, బొక్కసంబున దాచు • స్థిర యశస్సు  
 కటకటా! నేను బుగ్గిలో • గలపఁగలదె?

గీ॥ ప్రాణమా? పోవు - మృత్యువు • వాణ్ణుబును  
 | బహ్మ కల్పాంతమెవ్వఁడు • బ్రతుక లేడు—  
 మానమా? నిల్చు నీ భూత • పంచకంబు  
 భాస్కరాదులు నున్నంత • వరకు జగతి!

వీరా :—(దుఃఖముతో) నాధా! మీ నిశ్చితాభిప్రాయమెద్ది?

జయ :—(కఠినముగ) విషమిచ్చి మీరాను జంపుటదే నా  
 నిశ్చితము - (తల వ్రాల్చును.)

వీరా :—హా! మీరా! (మూర్ఛిల్లును)

జయ :—ప్రేమసాగరము నీదుట కప్పమే!

వీరా :—(లేచి) నాధా! నాధా! ఎట్టిసాహసమున కొడి  
 గట్టితిరి?

సీ॥ పరిహాసమునకేని • బరుపంబులాడక

మృదువుగ భాషించు • నదయహృదయ!

ఆటల ముందైన ♦ నన్నమాటనుదాటి  
 యెఱుగక చరియించు ♦ నిర్ధచరిత !  
 పేదసాదలఁగ న్నఁ ♦ బ్రేమతో లాలించి  
 పాలించుచుండెడు ♦ పర మసుగుణ !  
 ముప్పొద్దులందునఁ ♦ బురుషోత్తముని దన  
 మానసంబున నెంచు ♦ భక్త రాలు !

గీ॥ కటకటా! యట్టి మీరాను ♦ గరుణమాలి  
 చంపదలఁతురే? విషమిచ్చి ♦ జనకులయ్యుఁ-  
 గంచె యే చేను మేసినఁ ♦ గల దెదిక్కు ?  
 తల్లియే పిల్లలం దిన ♦ ధర్మమగునె ?

జయ :—(స్వగ) ఇక నే నిక్కడఁ జాల సేపున్న యెడల నీమె  
 నా మనస్సునుగూడ మార్చివేయఁగలదు - ఏను త్వరితముగఁబోయి  
 చెలికత్తెద్వారా మీరాబాయి కీ వార్తందెలిపి యామెను విప్పించి-  
 విషమును సిద్ధముఁజేయవలసియున్నది. పోయెదను.

(నిష్క్రమించును.)

మీరా :— (దుఃఖించుచు) హా నానా! నాధా! వెళ్ళుచు  
 న్నారా! నా ప్రార్థన మాలకింపరా? నాకుఁ గడువుచిచ్చు తప్పదా?  
 హా మీరా! మీరా! (మూర్ఛిల్లును.)

(తెర పడును )

రెండవ రంగము—అంతఃపురము.

(ప్రవేశము—మీరాబాయి పాండురంగ విగ్రహముతో)

మీరా :— (స్వగ) ఆహా! తండ్రి గారి యశశ్చంద్రికకు నా మూలమునఁ గళంకమా? నే నెంతటి మందభాగ్యను! అమ్మహా త్ముఁడు త్వగలోనే, విషముం గొనితెచ్చి నా కొనంగువని చెలికత్తె చెప్పి పోయినది. (విగ్రహమును ముద్దిడుకొని) తండ్రి! రంగా! నేటి కీ దీనురాలివై దయగలిగినదా? పుట్టినదాని నేటివరకు నెల్లవేళల యందు విధవిరామములు లేక, త్వదీయ సాదారవింద సాన్నిధ్యము నభిలషించుచుండఁగా - ఈ నాటి కద్దాని ననుగ్రహింపనుంటివా? తండ్రి! నీవు నన్ను నీ పన్నిధికిం బిలిపించుకొనుట నాకుఁ బరమావంద సంధాయకమే! ఏ సాన్నిధ్యప్రాప్తికంటె వాంఛనీయమగు ప్రాపు నాకు వేఱొండులేదు, కాని - భక్తుకాలనగు నాకీ జనాపవాదమేమి? (తండ్రి నుద్దేశించి) జనకా! ఏ ప్రయత్నము ప్రవేశపనియము! కుక్కముట్టిన కుండను బ్రద్ధలుచే మివలయును - కళంకితమయిన తమవును గాటిలోఁ గలుపనలయును - జనాపవాద భయంకరపీఠాచిమున కెర యగు నన్ను విషమూలమున నంతమొందింపఁదలఁచితివి. నీ సాహసము కొనియాడఁదగినది. (ప్రక్కకుఁ జూచి) పదములచప్పును వినఁబడు చున్నది. ఎవరువారు? (ముందునకు నడచిచూచి) తండ్రియే విష మును గొని తెచ్చుచున్నాఁడు. (పంజోషముతో) ఆహా! నేఁడుగదా నాకు విముక్తి! నేఁడుగదా నా కానందము!

(అంతి విషపాత్రతో జయమల్లుఁడు ప్రవేశము)

జయ :—పాత్రను బట్టుకొని కన్నీరుగార్చుచు మిన్నకుండును.)

మీరా :—తండ్రి! ఏల కన్నీరు గార్చెదవు? భవదీయశుభ్ర యశస్సు దిగంతములు వ్యాపించినది. అయ్యది కళంకితముగాకుండ

నా విషపాత్రము నిటుండెమ్ము. నేను మనసారంగ్రోలి, నిత్యానందముండెదను. (విషపాత్రను బుచ్చుకొనును.)

“ హా పుత్రీ! మీరా! మీరా! ” (అని తెరలో రోదనము)

మీరా :—(విచుట నభినయించి) పాపము! తల్లి తనప్రేమనా హీని నరికట్టజాలకున్నది.

(అంత వీరా బాయి దుఃఖించుచు బ్రవేశము.)

వీరా :—(కొమరితను గాంగిలించుకొని) హా! పుత్రీ! మీరా! మీరా!

మీరా :—అమ్మా! ఏల దుఃఖంతువు? మరణ మెప్పటికయిననున్నదే! ముసలితనము వైబడిచసిమ్మట - భగవంతుని స్మరించుటకయిన శక్తిలేక చచ్చుటకంటె నీ తరుణమున మరణమందుట యుక్తమగదా! నీవు శోకం బుడుగుము - నాయంతిమ ప్రార్థన మాలకింపుము,

సీ. మార్వాగు ప్రజలే మా • మకపుత్రీ దుర్భాష  
లాడిరంచును నొవ్వ • రాడకమ్మ

జనవాక్యమునకయి • తనయను కిషమిచ్చి  
చంపె నాధుండని • పణగమమ్మ!

ఏను చచ్చితి నన్న • హేతువుచే నీవు  
భజనమందిరమును • మరువకమ్మ!

అవని మీరాబాయి • యాత్మజయై నీకు  
దనరినదనుమాట • దలంపకమ్మ!

గీ. ఎఱిగియోలేక, యెఱుగకో • యింతదనుక  
నేను దీయుదోషములకు • న్నింపుమమ్మ!

భవ్యభవదీయ పాదప • ద్యములకీను  
ప్రణాతు లొనరించుచున్నాను • పడయుమమ్మ.

వీరా :—హా! ఎంతకష్ట మెంతకష్టము.

మీరా :—జనకా! నాకు సెలవొసంగుము. భక్తి పురస్కరముగా నే నాచరించు ప్రణామములను గైకొమ్ము.

జయ :—(కన్నీరుగాళ్ళుచు మిన్నకుండును.)

మీరా :—(విషపాత్ర నొకచేతఁ బట్టుకొని - వేతొకచేతఁగల విగ్రహముం బరికించి) రంగా! పాపభంగా! నే నెంతటియదృష్టము నడయుచున్నాను! త్వడీయ నిర్వృత్తుక జాయమాన కరుణాతిశయమును నాయెడఁ జూపింపవలసినతరుణ మేతెంచినది. తండ్రీ!

గీ. నేను నీ దాసనాదును ♦ నిక్కమిదియు ;  
 భక్తిఁ బ్రార్థింతు నిన్నెట్లు ♦ మనచునందుఁ  
 గనుక నన్నీలు ప్రాపిచ్చి ♦ గరుడగచున!  
 శిష్యజనపాల! శీలోల! ♦ శ్రితసుచేల!

(అని విషము గ్రోలుచున్నది.)

జయ :—హా! మీరా! ఎంతటికఠినుండవ్వు. (మూర్ఛిలును.)

వీరా :—హా! కుమారీ! (మూర్ఛిలును.)

(అప్పుడు మీరాబాయి హా సమునఁగల పాండురంగ  
విగ్రహము వివర్ణముం బొందును.)

మీరా :—(చలింపకయే విగ్రహవర్ణము మాటుటంగని) హా! ఏమిది? విషముఁగ్రోలినను—వికార ముదయింపకున్నదే? ... .. ఆ, ఏమిది? ఆశ్చర్యముగనున్నదే? అయ్యో! నా ముద్దులమాటఁ గట్టు విగ్రహము - ప్రాణాధికమగు నా పాండురంగవిగ్రహము - ఇంత లోనే యిట్లు వల్లబడినదేమి?

జయ :—(మూర్ఛనుండి లేచి) హా! మీరా! మీరా!

వీరా :—(లేచి) హా! తల్లీ! అప్పుడే విషము తలకెక్క—  
మ-ర-ణి-ం-చి-తి-వా?

మీరా :—(దుఃఖించుచు) అయ్యో! తల్లీ! నేను మంజింప  
లేదు - అదేమి మాయయో - అదేమి చిత్రమో - నేను విషముం  
ద్రావియు నెప్పటియట్లు సుఖముగ నేయున్నాను - కాని - నా పాండు  
రంకండు వివర్ణుడైనాడు.

వీరా :—(వటుగునంబోయి కూతును గాఁగిలించుకొని) ఆహా!  
ఏమి నా భాగ్యము! సజీవవైయుండఁగా నిన్ను జూడఁగంటి.

జయ :— (విగ్రహమును జూచి యాశ్చర్యముతోఁ దనలో)  
ఏమి యీ మాయ! దురవగాహముగ నున్నదే? వాసనచూచినంత  
మాత్రమున బ్రాణము లెగురఁగొట్టు విషమును, నేనే తెచ్చి యీమె  
కిచ్చితిని. అద్దాని నీమె నా కట్టెమట గుటగుటఁ ద్రాగినది త్రాగియు  
సురక్షితయైయున్నది. ఈమె హస్తమునందలి విగ్రహముమాత్ర మింత  
లోనే రూపుమాటు వెలవెలబోవుచుండుట చూడ దురవగాహముగ  
నున్నది.

మీరా :—(దుఃఖించుచు) హా! రంగా! పాండురంగా! ఎంత  
పని చేసితివి తండ్రీ! నేను క్రోలినవిషమును నీ లోనఁ బ్రవేశకెట్టుకొం  
టివా? అయ్యో! నీ దివ్యమంగళస్వరూప మెంతలో మారినది?  
త్రిజగన్మోహనమగు నీ సౌందర్య మిప్పుడు మాయమైనదికదా!  
అక్కటా! పాపాత్మురాలనగు నేను - విషవయోగమున జనిపోయిన  
లోపమేమి? కాని నీ విట్టు లకారణముగఁ గురూపివై తివేల? దేవా!  
రాధను మెప్పించి, సత్యభామకు మరులుగొల్పి, రుక్మిణి నాకర్పించి,  
పదియాఱువేల గోపాంగనల వలపుం గుత్తకొన్న నీ సౌందర్య మిప్పు  
డేమయినది? నిత్యాగ్యురాలనగు నా కతమున విషపానమొనరించి  
వివర్ణుడవయితివా? అక్కటా!

గీ. భక్తురాలిపైఁగల ప్రేమ ♦ భావమునను  
 గరిళముంగ్రోలి తేజమ్ము ♦ దొఱఁగినావు ;  
 రాధ గృహమునకేఁగ నా ♦ రామ నిన్ను  
 నికృతాకానుడని యిటు ♦ వెడలుచునో !

ఒకప్పుడు నీ ప్రాణప్రియ యట్లన్న నీ వేమిచేయుదువు?.....  
 రంగా! ఈ నా నుడి వినుము నీవు సర్వసమర్థుండవు. యథా  
 రూపమందుము లోకమోహనుండవగు నీ విట్టి వికృతాకారముతో  
 చుండఁగా—కేసు చూడఁజాలను.

గీ తొంటి సౌందర్యమునుబాండ ♦ కంటివేవి  
 శిరము బ్రద్దలుగాఁగ నేఁ ♦ జేసికొందు  
 సంతియే కాస—నిన్నిట్టు ♦ లరయలేను ;  
 వేఁగ నా కోర్కీదీర్చుమా ! ♦ విలరంగ !

(అంతి విగ్రహము యథాస్వరూపమున గోచరమగును )

జయ :—(చూచి) అహో ! ఏమిది ? విగ్రహము ముచుపటివలె  
 నగపడుచున్నదే !

వీరా :—నానా ! కొమఱితయొక్క భక్తి బోధపడినదా ? పాం  
 దురంగఁ డామె యధీనముననున్నాఁడు. పిలిచినఁ బలుకుచున్నాఁడు.

మీరా :—(సంతోషముతో) రంగా ! నీవు నా మాటను  
 బాటించి యథాస్వరూపమునైకొంటివి. నా కిప్పుడు సంతోష  
 మయినది.

జయ :—(కొమఱితను గాఁగిలించుకొని) మీరా ! మీరా  
 నీవు పరమభక్తురాలవు - లోకులకు జడిసి నిన్నుఁ జంప యత్నించినం  
 దులకు నన్ను మన్నింపుము.

మీరా :—తండ్రీ ! నిన్ను మన్నింపనేల ? తానొకటితలఁచిన  
 దైవ మింకొకటి తలచినట్లునునది. నా యెడలఁ బ్రయోగింపబడిన

విషము నా పరమాత్ముడు హరించినాడు. ఇప్పుడేదికర్తవ్యము? నీ యపకీర్తి లొలగుటెట్లు?

వీరా :—కుమారీ! విజ్ఞానవతివగు నీవట్లు పలుకుట సాడిగాదు గతజలసేతుబంధనమేల? అయినచేదో యయినది-లోకమును మెప్పించుటకయిన నీవు వివాహమున కంగీకరింపవలయును

మీరా :—(మిన్నకుండును.)

జయ :—(స్వగీ) మాన మర్థాంగీకారసూచకమని చెప్పదురు. మంతులకు నే నిప్పుడే వివాహయత్నము తొనరింప నాజ్ఞాపించి చిత్తూరురాజాను ద్వారలోనే జామాతగాం బడసెదను. (భార్యను దే శించి) ప్రేయసీ! మన మదనసింగును జిత్తూరునకుం బంపవలసియున్నది. సుముహూర్త నిర్ణయమునకుం బురోహితుని గబురంపవలయును. పరమభక్తురాలగు మీరా తండ్రినగు నా యాజ్ఞను దిరస్కరింపదు. ఆమె తప్పక కుంభరాజాకుం బత్నికాంగలదు - నీవు సందేహమును గుము - రమ్ము - పోవునము.

వీరా :—మీరా! నీవు భజనమందిరమునకుం బోవుదువా? లేక, నా పెంట వచ్చెదవా?

మీరా :—తల్లీ! నేను రంఘోడ దేవునిదర్శింప నేగుచున్నాను.

(అనుబంధము—)

(భగవత్పామస్మరణ మొనరించుచు నిష్క్రమించును.)

వీరా :—నాథా! తడయనేల?

జయ :—రమ్ము - పోవుదము.

(నిష్క్రమింతురు.)

(తెర వ్రాటును)

ద్వితీయాంకము—సంపూర్ణము.

శ్రీ రస్తు.

# మీ రా బాయి

తృ తీ యాం క ము.

మొదటిరంగము—రాజబాట.

(ప్రవేశము—సదాసందుడు—శివనాథభట్టు.)

సదా:— సమయ్యా! శివనాథభట్టూ! ఈ మధ్య నేను గ్రామాంతరము పోయితిని. నిన్ననే వచ్చితిని. నగరులోని విశేషము లేమి?

శివ:— (పరికించి) ఎవగది? మాయాబిడకు నామీందఁ గోపమువచ్చి రీరుల్లిసాయ నూలుచు నూలుచు. గన్నులలో రసము కిండివది. అందుచేతఁ గన్నులతో బాటు మనసుకూడ మంకుచునే యున్నది నరిగా మీ రెవ్వరో నాకుఁ దెలియుటలేదు. దయచేసి, నామధేయము . . . . .

సదా:—నేను . . .

శివ:—(కోపముతో) ఓహో! నీ పేరు “నేనా?” బాగు బాగు! “నేనూ!” నీ ప్రశ్నచేమి?

సదా:—(తనలో) ముసలిముండకొడు కనాస్త్తుండు - ముక్కు-మీంద వీనికిఁ గోపము తాండవమాడుచుండును.

శివ:—ఓయీ నేనూ! మాటలాడవేమి? మూగనోము పట్టి తివా?

సదా :—తాతా ! నేను సదానందుడను.

శివ :—అట్లనుకొనక! నిన్ను దన్నినను బాపయిలేదు నేను నీకు దాతనా? తల నెఱసి పండ్లూడినంతమాత్రాన నన్ను 'దాతా' యని పిలువవలయునా? నా దార్ద్రము పరీక్ష సేయదువా? జెప్పవట్ల వట్టు - పస బయటబడంగలదు.

సదా :—(సవ్యచు) తాతా !

శివ :—అదిగో! అదిగో! ఆ కూతలే కుయవలదనుచున్నాను.

సదా :—తప్పు తప్పు!

శివ :—ఎవరిది? తప్పెవరిది?

సదా :—నాదే, బాబూ! నాదే తప్పు - క్షమించుము - నను చేసి విశేషము లెఱింగింపుము.

శివ :—ఆలాగున దాటికిరా - మన మహాశాజుగారి కూతురున్నదే!

సదా :—అవునవును - మీరా బాయిమ్మ - భక్తురాలు.

శివ :—నన్ను జెప్పరీయవు. నీకు దెలియదు—

సదా :—చెప్పు చెప్పు—

శివ :—ఆమెకు బెండ్లియనునది - చిత్తూరు మహారాజావారు ఆమెను భార్యగాఁ గైకొనిరి.

సదా :—తాతా! కాదు—కాదు—పొరపాటు—బాబూ! పొరపాటు—క్షమించుము—ఆమె వివాహము చేసికొననని చెప్పుచుండెడిదే!

శివ :—అవును - ఆ మాట నిజమే!

సదా :—అయిన నిప్పుడెట్లు సమ్మతించినది.

శివ :—వెండ్లి వేసికొనకుంక నాజన్మాంతము బ్రహ్మచారిణియై యున్న—నీవంటి కొంటిముండకొడుకులు నోటికివచ్చిన మచ్చునఁ గాఱుకూతలు కూయుదు రేమోయని రాజదంపతులు భయపడి కొమ

రిత నెట్లో తల నూపఁజేసిరి. చిత్తూరురాణాయగు కంభుఁ డామె సాం దర్యము న్నకు ముగ్ధుఁడై కోరి యామెను గ్రహించినాడు.

సదా :—వివాహ మెక్కడ జరిగినది ?

శివ :—ఇక్కడనే—ఈపట్టణము నందే !

సదా :—చిత్తూరునుండి వారందఱు నిటకు వచ్చియుండిరా ?

శివ :—మూర్ఖుడా ! బ్రహ్మదేవుఁడు నీబుర్రలో నేమిపెట్టి నాఁడురా ?

సదా :—(నవ్వుచు) బంగారము.

శివ :—కాదు—బంక యిస్తు. బుర్రలో నీకు బంగార మేయున్న యెడల మొన్న మీచెల్లెలుచేత లకు గాజులు చేయించుకొనఁదలంచి కోమటిదగ్గఱ నెందులకు రెండుకాపలం గొనును ? ఏబుట్టకే యట్ల కాడతోడనో, కన్నముపెట్టి బంగారము దీసికొనియుండెడిది.

సదా :—నీబుద్ధికి సంతసించితినిలే—రామాయణములోఁ బిడు కలవేరువలె నీ యనవసాపసంగ మేల ? చెప్పుము. చిత్తూరునుండి వారెల్లరు నిటకు వచ్చియుండిరా ?

శివ :—రా కన్న వివాహమెట్లగును ? చిత్తూరుమహారాణా మంత్రిలు—పురోహితులు—సానంతులు—సరదారులు—సేనాధిపతులు—చుట్టములు—పక్కములు—విదూషకులు—గాయకలు—కవులు—పండితులు—మున్నగువారిని వెంటనిడుకొని మహేంద్రవైభవముతో వచ్చి నాఁడు. సంధ్యావందనమొనరించి, లేని చవటకై దిక్కుకూడ నా మహారాజు వలన బంగారునాణెములను బడసినాడు. మన మహారాజుగారుకూడ మహావైభవముతో వారికి స్వాగత మిచ్చిరి. భూమ్యాకాశమంతట నొకేపందిరిజేసిరి. దాని యలంకారాదులను వర్ణించుటకు నాకు శక్తిలేదు.

సదా :—వివాహ మంత ఘనముగా జరిగినదా ?

శివ :—అదియొకమాటా ?

సదా :—అవును. సర్వశక్తి సంపన్నులు మహారాజులు వారు చేయలేకున్న మనమా చేయగలము !

శివ :—ఒక వింతమాత్రము జరిగినది.

సదా :—ఏమది ?

శివ :—పెండ్లికూతురు—మహారాజపుత్రికమృతము—తన మామూల పాటలను మానినదికాదు. పెండ్లికాలమందయిన విల్లువైన చేల ములను ధరింపలేదు. అలంకారముల గానింపకీను పాడుకురంగని విగ్రహమును మరచిపోలేదు.

సదా :—ఆశ్చర్యము !

శివ :—ఆశ్చర్యమే ! ఆమె ముఖచిహ్నములం బరికించిన దల్లిదండ్రులనూటం గాదనలేక బలవంతముగా బెండ్లి కంగీకరించిన దని స్పష్టము నది.

సదా :—ఇప్పుడామె యెక్కడనున్నది ?

శివ :—ఎక్కడనుండును ? వివాహానంతరమే భర్త నుండి దూరమై దూరమెంట నిడుకొని నెడలినాడు

సదా :—పూర్వజన్మపుకృతముకాఁగోలు ! ఆమె బాల్యము సంస్థియు భక్తురాలే !

శివ :—నీవంటి దార్భాగ్యుడయిన. బెండ్లికాలమందు గాకుం గట్టుము చాలదనియు బట్టుపుట్టము లీయిలేదనియు గినియును. ఆమె మహాభక్తురాలు ! ఆశనుజయించి యెల్లవేళలయందు 'బాంకు రంగనామమును స్మరించు పూతాత్రు.

సదా :—రాత్రులందు దొంగ లింటిలోబడి యనుపపెట్టె తాళము బ్రద్దలుకొట్టకండ నీవును భగవన్నామస్మరణము సేయుచు దువు. ఎఱుగనివారయిన, "నీళ్ళడు భీష్ముడంతటివాడు - మహాభక్తుడు" అని తలంచి మోసపోవుదును.

శివ :—కుఱ్ఱుకంకా ! నా కెందులకీసోది. పనియున్నది—వప్పు  
భొట్టగారంటికే బాయెదను

సదా :—నాకు నేతిభొట్టుగారింటికడ బనియున్నది. నేనుకూడ  
నీవెంటనే వచ్చెదను.

శివ :—చిన్నతనముచుండి యీ కొంటితనము మాసలేదు  
కదానీవు !

సదా :—వృద్ధాప్యముపైబడి నేడో రేగో కాటిలోగలియ  
నున్న నీకే కొంటితనమున్నదిగదా ! నాకు డదా ? రమ్ము పోవుకము.

(ఇరువురు నిష్క్రమింతురు )

తెర వ్రాయిను.

రెండవరంగము—చిత్తూరునడిలి యంతఃపురము.

(ప్రవేశము—సుగుణాబాయి)

సుగు :—(స్వగ) తమస్మనీకు రాజోరురాజపుత్రియగు మీగా  
బాయిత్కడ దక్కంగల రాజపుత్రిక లెవ్వరును నచ్చలేదుకాఁ గోలు!  
తుదకామెను బెండ్లిచేసికొని—వెంటనిడుకోనినచ్చి గాడు. అదేమిపాప  
మో! కొత్తగాన త్రింటఁ గాలు పెట్టినది మూడుదిరములయినా గాలేదు.  
పట్టమహిషియని తన్నుజూడవచ్చినవారిం గన్నెత్తిమాడదు—వదిన  
నగు నామాటనాలించి యాంభరణములనుచ భంజింపదు—ఎప్పుడు భజ  
నలే!—పూజలే—ప్రార్థనలే! కచ్చెల్లిన సన్మృతినవలె నెవ్వరేమను  
కొందురోయను జంకుకొంటి—ఎఱ్ఱుసిగ్గులు—లేక—నేతికొకవిగ్రహ  
మునుబట్టుకొని, విగ్రవిరామములే—“రంగా! రంగా!” యని పలవ  
రించుచున్నది. అదెక్కడిభక్తియో! అదేమివైరాగ్యమో! భర్త

యేమనునో మన్న భయము లేదు. వదిననగు నామాటకు లక్ష్యము లేదు— మొదటిరోజుచూచితిని— రెండవరోజుచూచితిని. ఇది మూడవ రోజు! ఇక నిట్లెంతకాలము సహించుట!

(అంత నేపథ్యమున మీరాబాయి పాడుచుండును)

(అనుబంధము— )

సుగు :—(వినుట నభినయించి) అదిగో! మరలసిద్ధము—చెడి పోయినదాసనవలెఁ దండనాపదములఁ బాడుకొనుచు నిటు వచ్చుచున్నది నేఁడు నగరులో వహోత్సవము జరుగుచున్నది ఈపూట నయిన నీమె ముచ్చటదీఱి గైసేసికొనరాదా?

(అంత మీరాబాయి పాడుచుఁ బాఁడుఁ గవిగ్రహముతోఁ బ్రవేశము)

మీరా :—(సుగుణాబాయిని జూడకుండఁ బరమానందముతో) రంగా! శ్రీరంగా! అహా! ఏమి నీ తేజము! ఏమి నీ సౌందర్యము! చూచినకొలదియుఁ జూడవలయుననియే యుండును.

సుగు :—(కోపముతో జూచి స్వగ) వేషము శాగుగనేయున్నది. భర్తయొక్క సౌందర్యమును మఱి యీ పాడునోరు లేని క్రొయ్య బాహ్యము గొనియాడుచున్నది

మీరా :—(తన తత్వముతో) ఓ త్రిజగన్మోహనాకారా! కల్యాణమూర్తీ! రమ్మ—నాక్షుణ్ణిరింపుము. నీస్వరూపముంజూచుటకుఁ గచ్చులు కేగిరపడుచున్నవి నీగాత్రముం గాగిలించుకొనుటకు బాహువులు తొందరనేయుచున్నవి. నీ మోముంజుంబంచుటకు... ..

సుగు :—(ముక్కుమీఁద క్రేలిడుకొని) ఆ—ఆ—ఎంతమాట! తుడకీమెకు మతిపోవుచున్నది.

మీరా :—రంగా! రమ్మ—నాకు ముద్దియై—పదియాళ్లువేల గోకిలను భరించు రసికాగ్రగణ్యుడవీవు నీ : నొక్కతెను భారమా? స్వామీ!

సుగు — (అగ్లో-లోకి, క్రోథో-ద్రేకముతో) ఏమి యీ వ్రలా సములు ? సిగ్గుడిచుచు లేవా ? రాచులమునబుట్టలేదా ?

మీరా :— (ఆస్మికముగఁ గన్నులు తెరిచి చూచి) వదిన గారూ ! మీరా ?

సుగు :— ఓహో ! అంతవఱకునచ్చినదా ? ఇక్కడనేముంటివా ? పైలోకిమిలోకి గాండు చగని ప్రక్కలో బకుండ్లితివా ?

మీరా :— అట్టభాగ్యము నేను నోచుకొనలేనుకదా !

సుగు :— (కోపముతో) చాలా జాలు నూరకొనుము. క్రొత్తగానిన్నగాక, మొన్ననత్తిటఁ గాలిడితినిగదా ! భయభక్తులక్కఱలేదా ? నయవినయములు చూపవలదా ? తరువాతయస్కవయిన నీవు చక్కగా సిగ్గాంచుకొని యుత్సవములోఁ బాల్గొనుటకబదులు ఈ యుచితశేషమి ? ఈ యున్నతప్రళాపము శేమి ? నీభర్తవిన్నవెంతిప్రమాదము ! నీతలను బుచ్చులుగాఁదెగ నఱుకఁడా ?

మీరా :— వదినగారూ ! మీమాటలు నాకు బోధపడుటలేదు నాడిన దుర్భాషలేవి ? తలను బుచ్చులుగాఁదెగనఱుకటకు నావః నఁగలిగి పొరఁబాటులేవి ?

సుగు :— చాలాజాలు నూరకొనుము—కొయ్యబొమ్మనుబట్టుకొని—“మద్దవెట్టుకో-కాగిలించుకో” అనుట శిష్టగాదా ?

మీరా :— (నుండహాసము రించి) అయ్యో, వెట్టితల్లి ! లోకభర్తయగు నాపరమాత్ముని పఃత్రఃక్రహమును ముద్దిఁచుకొనుట దోషమా ? అన్మహితాత్ముని దివ్యమంగళస్వరూపముగు నీప్రతిమను “కొయ్యబొమ్మ” యని తూలనాడఁదగువా ? వదినగారూ !

నీ ఎవ్వనిబొడ్డలో \* ? మిశియున్నవి సదా

కమలభవాండ భాం \* డములుక్రమత /

ఎవ్వనివక్షమం ♦ దిందిరాసుందరి

విహరించుచుండు ♦ నెవ్వేళలందు

ఎవ్వనిపదమున ♦ నివ్వటిలెను తొల్లి

పరిమపావని పాప ♦ భంగ గంగ

ఎవ్వనినాభిని ♦ నెల్లజ్వరవిధుల్

వ్రాసెను కోలివేల్పు ♦ ప్రధనమందె

గీ. అట్టి జగ దేక పాలకుం ♦ డమరనాధ

మస్తకాలంకృతికీరీట ♦ మణిపయూహ

రాజతాంచిత పాదన ♦ రోజునీ కండు !

వీని దలియంగనానె ? ను ♦ జ్ఞానికైన !

సుగు :— (కోపముతో) ఇక ఏక బుగులు గట్టిపట్టము. ఆడ న్నాంతము బ్రహ్మచారిణ్ణికే భిక్షకు తో గలిసి, వారికేసుద్దులు గల వును బ్రదుక లేకపోయి అనా ? వెండ్లియాడితి నందులకు ?

మీరా :—అమ్మా ! “భిక్షకులతో గలసి” — అనుచున్నారు- మనముమాత్రము భిక్షకులముగామా ?

సుగు :—(కోపముతో) ఛీ, నోరుమూయుము క్రిందుమీం దులుంగక ప్రలాపింపకుము. సివు భిక్షకు రాలివి-నీతిల్లి భిక్షకురాలు- ఏతెండి) భిక్షకులును-ఏవంశము. భిక్షకువంశము-కాగ, మూకేమి ? మనెందిభోగముతో దులయాగు చిత్తురు రాణాయన నేనునుకొం టివో ? జాగ్రత ! అనతితకమాటలాడి రాణికాగ్రహము గల్పించితి వేని పుటిలోనే సంకాటినదన్నట్లగును నీబ్రదుకు !

మీరా :—(చిరునవ్వుతో) అమ్మా ! బుద్ధులప్రాయముగు నీజీవనముగురించి, జ్ఞానముగువారు మురియరు.

సుగు :—ఓ, మహాజ్ఞానమర్చివదినీకు. మేము జ్ఞానములేవి మోటుపశువులము... .. మూఘురాలవగు నీతో నావీతనముల ?

నేడు నగరలో మహోత్సవము జరుగనున్నది. లోనికివచ్చి యమూల్యవస్త్రాభరణములను ధరింతువా? లేదా?

మీరా :—అమ్మా!

సుగు :—(అర్ఘ్యోక్తిలో) అమ్మా—బొమ్మాయని కాలయాపన సేయకుము. నిన్ను - నీ దొంగభక్తిని—నీకడకుకై రాగ్యమునుజూడంగా—చూడంగా—నాకటకాలికుంట తలకెక్కుచున్నది—చెప్పము. నీకువస్త్రాభరణములు కావలయునా?

మీరా :—వదినగారూ! నావిన్నప మాలింపుడు

గీ వస్త్రములఁ దాల్చినాతనే • భక్తిరాను

భూషణంబుల వలన న • స్మృతిలేదు

మానరక్షణ . కున్న • వలవచాలు

గ్రాత్రవాసిని ధరియింప • గోర్కీయరును

సుగు :—(చుచుచుచూచి) తాజెడ్డకోతి వనమెల్లజెఱచిన దన్నట్లు, నామతినిగూడ నీవు పోగొట్టచున్నావు. నిన్నుఁ దగినరీతిని రాణాతోజెప్పి మందలింపజేసెదను. (ముందుచడచి) కక్కచుకింహాసనమునఁ గూరుచుండఁబెట్టినను అది వెనుకటియట్లే వర్తించును. ఈమెబుద్ధియుఁ గుక్కబుద్ధియు నొకటే! వెదకివెదకి కుంభుఁడు మంచి బొంతనే సంపాదించివాఁడు... కానిమృత. ఇప్పుడు మునిగిపోయిన జేమున్నది? సమయముగవిపెట్టి, కల్లబొల్లిమాటల గొలుగు వానికెప్పి ఈమెకు స్వస్తివాక్యముఁ జెప్పించితీరెదను.

(నిష్క్రమించును)

మీరా :—అహా! ఈమె యివి వేకమునకు హద్దులేకన్నది కదా! పరమాత్మునిప్రతిమను గన్నులకద్దుకొని తరించుటకు బడులుగా దూఱినది... ఆమెనుగూర్చి నేను నగవకల? ఎవరికర్మఫలమును వారేయనుభవించును.

(నిష్క్రమించును.)

(తెరవాలును)

మూడవరంగము—శయనాగారము.

(ప్రవేశము—కుంభ రాజా)

కుంభ—(స్వగ) అతిజగన్మోహనవిగ్రహంబును జూచి కలంబు  
 దియుఁ జూడనలయుననియే యుగడు బ కమలభవుఁడు తన యద్వితీయ  
 నిర్మాణ కళాకౌశల్యముం బ్రకటించుటకోయన - సౌందర్యమును  
 మూర్తీభవింపజేసి, మీరాగాఁ జేసినాడనుట యతిశయోక్తిగాదు  
 ఊడశకళాప్రపూర్ణుడగు చంద్రుఁడా యంతిమోముకడ దిగదుకుపే !  
 వానిలోఁ గళంకమున్నది-ఆమెమోమున నదికానరాదు. తేజఃపుంజ  
 ములు వెదఁజల్లు వెడఁదికన్నులతో మందస్మిత సుందరవదనారవింప  
 ముతో భాఃల్లునాసటిలకుంత ములను నివాహింపండవమునఁ బ్రత్యక్ష  
 ముగఁ జూచినపుడే నామనస్సు పగములచేఁ గట్టివేయఁబడినది చూ  
 మ్ములు కేంద్రీకరింపఁబడినవి-మన్మథుఁడు విప్రభింఛివాఁడు-కతూ  
 హల మధికమయినది. (కొంచెమాగి) అట్టిసౌందర్యరాశికి-లేజన్వనికి-  
 వైరాగ్యమెందులకో ! అంతఃపురముం బ్రవేశించి మూడువారుగు  
 దినములైనది. కాని యొకనాఁడయిన శయనాగారముం బ్రవేశించి  
 నా తాపమును బాపలేదు-ఒక వేళఁ గ్రోశయగుటచే నబలానహజ  
 మగు సిగ్గును నటించుచున్నదేమో ! ఇప్పుడు నేనే యామెకడకుఁ  
 గొయి కోరికలీరికలెత్త శృంగారశరంగముల మునిగి తేలుచు మన్మ  
 థునికీచ మడంచెదను. (పక్కకుఁజూచి) అల్లడే, నాప్రేయసి ! నిండు  
 వెన్నెలలోఁ జలువతొలితిన్నెపయఁ గూరుచుండ్లి తనలోఁ దానేదియో  
 పాడుకొనుచున్నది. ఇదేనమయము-(గవాక్షమువంకఁదిరిగి) తుంటరి  
 చందురుఁడా !

గీ కళలు పదియాఱుఁగలెనక • గర్వమేల ?  
 అదయుఁడైయే చు మదనుని • యండనుండి

బాధగొల్పుచున్నావు ♦ భామంగూడి

కిదు పొగరువడంచెద ♦ నిశ్చయముగ.

(నిష్క్రమించును.)

తెరవ్రాలును.

నాల్వరంగము—శిష్యానవనము.

(ప్ర) వేళము — మీరాబాయి పాండురంగవిప్రతిమతో)

మీరా :—(ప్ర) తినును ముద్దులాడుచు) రంగా! రంగా!  
 ఇప్పుడు నీ కానందముగనున్నదా? నీవు సుఖించుచున్నావా? అమృత  
 మయములగు నీ చంద్రకిరణములలో ఉల్లమున కల్లాసముగలిగించుచు  
 మెల్లమెల్లననీచు నీచల్లగాలిలో, నీవు సుఖంతువనియెంచి నిక్షిక్కుడకు  
 గొనివచ్చితిని.

(అంత సేవధ్యమున)

శా. ఆరాధంపగనేల? విగ్రహము ను ♦ ద్యావంబునందొంటిమై  
 లేరే? యన్యులునీవుగొల్వ సుఖవై ♦ లేబ్రాయమందున్నదా!  
 వారింజూడనా? కోరవో? తెలియవో? ♦ భానింపగానొల్లనో?  
 వైరాగ్యంబు వార్ధిమున్లుటనునో ♦ పంకేజ వశ్రేయణా!

(అనుపద్యముంబదువుచు రాణా ప్ర) వేళము)

మీరా :—(లేచిచిలువబడి) నాధా! ఆరాధింపడగినవాడు  
 జగదాధార భూతుండగు పాండురంగఁడొక్కఁడేకదా!

కుంభు :—(ఆమెచెలిం గూరుచుండి) కాంతా! వృద్ధులు  
 పలుకడగిన పలుకులని—నిండుజవ్వనముననున్న సౌందర్య తేజోరాశి  
 వగు కీకుఁ బాండురంగఁడేల? వానిప్రతిమయేల? భజనలేల?

**మీరా :**—(పందహాసముతో) నాధా! ధర్మజ్ఞులకు మీరట్లు నుడువుట భావ్యమా? సర్వలోకేశుండగు నాసాండుకంగండే నా కక్కట లేకపోయినయెడల నిక్కం గావలసినదేమున్నది? భక్తనుందారుని భజించుటకు యావనమైననేమి? లేక, వృద్ధాప్యమైననేమి? సాకనలోచనుని సంస్మరించుటకు సాందర్యమున్ననేమి? కరూపమున్ననేమి?

**కుంభ :**—ప్రేమసీ! ఈపండువెన్నెలలోఁ జలువఱాటిపూండఁ గూర్చుండి నాకు ఏ వుపదేశింపవలసినది—రక్తిగాని—భక్తిగాదు—ప్రసాదింపవలసినది సౌఖ్యముగాని—సాయుజ్యముగాదు—బోధింపవలసినది—శృంగారముగాని—వైరాగ్యముగాదు—కేర్పవలసినది మనమథారాధనగాని—తారకమంత్రముగాదు.

**మీరా :**—(స్వ ) ప్రాణేశ్వరుండు విద్యాధికుండయ్యుని, నిత సంభాషణ మొనరించుచున్నాడేమి?... (ప్రకా) నాధా! భక్తిలో రక్తిగలదు—సాయుజ్యములో సౌఖ్యమున్నది.

**కుంభ :**—ప్రేమసీ! చీరాంబరమునకుఁ జిన్నుటవలె చిత్రీ పటమునకుఁ జెదపురుగువలె నీమోహన దేహసుమంబున ముష్టవైరాగ్య కీటకము ప్రవేశించినది. (కొంచెమాగి) ఆహా! ప్రకృతి యెంతరమణీయముగ నున్నదో చూచితివా?

- నీ. పదియాఱుకళలతో ♦ భాసిల్లుచున్నాఁడు
- కలతఁ బుట్టించుచు ♦ గలువతేడు
- అల్లవల్లన నుల్ల ♦ ముల్లాసమునుబొందఁ
- గడఁగివీచుచునుండ ♦ గంధవహుడు
- కొంగ్రొత్తతఱునతో ♦ బొంగినింగికిఁజూచుఁ
- గోరికల్ కొనసాఁగఁ ♦ గుముదసమితి

శాఖాగములనున్న • శరణానికరంబు

తరికూతలమది • దృష్టి బలపు

గీ. బ్రహ్మతీయంతయు శోభాను • మానవగుచు

వెలయుచున్నది కాదే? యీ • వేళయందు

జలువరాలిన్నెవై సార • సాక్షి గూడి

రతులందేలెడి పురుషుండే • రమ్యజీవి!

మీరా :—నాథా! నాసాహసమునకు మన్నింతురేని, ఆ యభిప్రాయము యుక్తమైనదికాదని చెప్పవచ్చును. ప్రకృతియంతయుం బరమేశ్వరుని సృష్టాపకమేదా! ప్రకృతికర్తృత్వపునందును బ్రహ్మ ప్రాణియందును బాంధురంగంబున్నాంను. భక్తితో వానిని బ్రాహ్మించి జన్మమును దరించుకొను తర్హము.

కుంభ :—(స్వగ) ఈమెనుబట్టుకొని కీడించుచున్న యీ వైరాగ్యపీశాచము వీడుమార్గము గానరాకున్నదే! అబ్బా! నాకు సంతాప మధికమగుచున్నది. మాగుండు నావైవిధ్యంబుచుచున్నాడు. ఈమె—మనసులోమనసుగలిపి, వానిగర్వము సర్వము శర్వముచేసిన, నాకు శాంతి సమకూడియుండెడిది ప్రయత్నించుచున్నాను. హృదయమున బరివర్తనము గలుగకండునా? (హా) క్షీయనీ! ఆప్రకృతుండ జూడుము.

చ. చిలకలజంట కొవ్వొత్తులు • శరీసుఖంబును బొందుచుండె; గు  
వ్వలు రతికేళిచేలుచును • భావజుగొల్పుచుచుండె బీరితివై;  
విలిసితిరూపతేజముల • వెలెడి పురుషుడ మిప్పగా  
• లితమనోజ్ఞమార్గముల • రంజితశేయవె? నన్ను నియ్యెడన్.

మీరా :—నాథా! ప్రకృతి కడుంగు మనోహరంబుగ మండుటచేత నెట్టివారికేని హృదయము ప్రశాంతమగు నుండును. కనుక

నిట్టినయమున నే కాగ్రబుద్ధికో నైకకంఠముతో బాంకురంగసం  
కీర్తనమొనరించువారు ధన్యులు.

కుంభు :—అబలా ! ఏకృతిరామణీయకతి హృదయమున  
శాంతి నెలకొల్పిననుచున్నావు అదియేటిమాట? కోరికలుదయించి  
జవి; వ్యాకుల నుధిక మగుచున్నది; దుర్భరమగు తాపమునుబాపుము

మీరా :—దేవా ! కోరికలను నెఱవేర్చువాఁడా గోపబాఁడు  
దు—వ్యాకులమడంచువాఁడా వాసుదేవుఁడు—తాపముంబాపువాఁడా  
దనుజమ్దనుఁడు.

కుంభు :—(విసుగుతో దనలో) అబ్బా! ఇక నీమెకు సమా  
ధానముచెప్పట యెట్లు? (మన్మథును నేశించి) ఓరీ తుంటరి వచ్చు  
నిల్లుఁడా! నీ లొంగినకొలదియుఁ బీడించుచున్నావుగదా! ఇది  
నీవై పాతబుద్ధియా? లేక, శక్తివిహీనతయా? త్వతీయారాధనమున  
కొంగొంజా బోత్సహించినను, ఈమె యంగీకరింపకున్నదే! నాపై  
విషచుశరముల నామెపైఁగూడఁ బ్రయోగింపవేల? దుష్టుఁడా!... ..  
నామనోగతాభిప్రాయము నీమెకు విస్పష్టముగాఁ జెప్పివైచెదను. అప్పు  
డేనునునో!—(ప్రీకా)

మ. అతివా! దాఁచఁగ నేల? నివలసి హృది ద్యానంబునందియ్యెడన్  
రతకేళిమునుగంగ నచ్చితిని; యుది శ్రాంతంబునామారుఁడు  
ద్ధతిమై నాటుకరాని కోర్వజమి! నీది దాసానుదాసుండ; న  
న్నతిరాగంబున నేలుకొమ్ము; సుఖనైఁ యారంపమున బాంబెనన్.

మీరా :—ప్రభూ! తమకానందముగూర్చుటకు నేను సమర్థు  
రాలనా? మీకును—నాకును—సకలచరాచరఁబులకును సంతోషముం  
గూర్చువాఁడా సర్వేశ్వరుఁడుగదా!

కుంభు :—(స్వగ) అకటా! ఇపుడేదికర్తవ్యము? మదనసం  
తాప మంతకంతకధికమగుచున్నది ఇష్టములేనియింతితో నరసము

లాడిన నేమిప్రయోజనము? కడసారి ప్రసించిచూసెదగాక!  
 (ప్రకా) ప్రేయసీ! నేను నిన్నెంతగా బ్రతిమాలినను వినకున్నావు.  
 మన్మథుడు నిర్దయుడై నన్ను చీడించుచున్నాడు—వాని సేవంతు  
 వెన్నెలలో నారాధింతుము—రమ్ము

మీరా :—(నవ్వుచు) నాధా!

చ. పురహరుకంటివంటలను ♦ బోడిమి మా ననంగుడయ్యె; సు  
 స్థిరతెజలంగు మానులను ♦ జేరంగ శేచు; సుశక్తిహీనుడా  
 మరునిభజింపనేమిటికి? ♦ వాని గన్న రమేశుభ క్షిణి  
 జరణములంటి మృక్కుడము ♦ జన్మలేంచుచు; తధ్యమీనుమల్  
 శిరసుంకగా మోకాలిపూజయేల?

కుంభ :—(స్వగ) ఇంక నీమెతో భాషించిన లాభములేదు.  
 శయనాగారముంజేరి నిద్రించుటయే యుత్తమము. పోయెదగాక!  
 (నిష్క్రమించుచు.)

మీరా :—(ప్రతిమను ముద్దికుకొనుచు)

గీ. రంగ! కస్తూరిరంగ! శ్రీ ♦ రంగ! రంగ!  
 నిన్నె మది నెంచి ప్రేమించి ♦ నిన్నె నమ్మి  
 నీకొసంగిన దేహమ్ము ♦ నేడు పరున  
 కెట్టుల్పొంపగడంగుడు ♦ నెఱుంగజెపును!

తండ్రి! జోలకాటంబాడెదను నాయొడిలో నిద్రింపుము.

(అనుబంధము—)

తెరవాయిలును.

తృతీయాంకము సంపూర్ణము.

శ్రీ రస్తు.

# మీ రాబాయి

చతుర్థాంకము.

ముదటిరంగము—అంతఃపురము.

(ప్రవేశము:—మీరాబాయి, శాలికశైయగు నళినీతో)

మీరా :—నళినీ! నీవు చెప్పబోయిన దేమి?

నళి :—ఏమియు లేదమ్మా! ఏర్పడకో మొకసూత్రమును భక్తుడు ముప్పొద్దలందు బాంకురంగ రామస్మరణము చేయుచు నీధులం దిరుగుచున్నాడు వేణుగోపాలస్వామివారి గూలకుమునకుఁ జేదపాదలనెందఱినో నెంటనిడుకొనిపోయి తనోననఁ జొరవనిమి చున్నాడు.

మీరా :—నళినీ! నళినీ! నీవు త్వరితముగఁబోయి గుంధక్తుని దోహ్మ నిరమ్ము—బొమ్ము.

నళి :—దేవీ! సుద్ధాంతఃపురములలో నన్యపురుషులను బ్రవేశింపెట్టినయెడల నేమిముప్పువాటిల్లునో! అంతఃపురసాంప్రదాయములకు విరుద్ధముగఁ బ్రవర్తించునా?

మీరా :—నళినీ! మూఱుమాటాడక పొమ్ము—అమ్మునోత్ముని దోహ్మ-నిరమ్ము. అట్టివానిసాదరణము సోఱినంతనే యంతిపురి నవి తోము కాగలదు.

(అంత నేఁడధ్యమున)

శ్లో. కరుతే గంగాసాగర గమనమ్  
 వ్రతపరిపాలన మధవా దానమ్  
 జ్ఞానవిహీన స్పర్శమతేన  
 ముక్తిం సభజతి జన్మశతేర ||భజగోవిందం||

నళి :—(వినుటనభినయించి) దేవీ! ఆవినవచ్చుకంఠస్వర మా  
 సన్యాసిదే! ఆతఁడేకాగ్రాలు వీధింబడి పోవుచున్నాఁడు.

మీరా :—వెదుకఁబోయినతీఁగ కాలికె దగిలినది—పొమ్మ.  
 ఆతఁడు దూరమేఁగుటఁజేయుచుండేపొమ్మ “మహాత్మా! మిమ్ములను  
 సందర్శించుటఁజేయి మాదేవి కుతూహల కుచున్న” దని చెప్పి, వానిం  
 దోడ్కొనిర క్షు

నళి :—చిత్తము.

(నిష్క్రమించును.)

మీరా :—(స్వగ) కంఠస్వరము నాకుఁగూడఁ బరిచితమే!  
 (స్మృతిఁ భినయించి) నాగుఁ జేపుడప్పుడు చిత్తూరున ఁ బోవుచున్నా  
 నని నచి చెఁగదా! ఈభక్తశేఖరుఁ డాతఁడేయనుట నిక్కవము.  
 (అత్రముతో వానిరాక కెదురుచూచుచుండును)

(అంగనభిన దయానందుఁ వెంటనికుకొని ప్రవేశము.)

దయా :— (పూరమునుండి మీరానుబరికించి) అహో! ఎమి  
 నాభాగ్యము!

గీ. విసుత శాండురంగ ఎవార ఁ విందచింత

నామృతాస్వాదరాసక్త! ఁ యమలహృదయ!

మూర్తిఁగైకొన్న సద్భక్తి ఁ పుంజమదిగొ!

కంటి, మీరాలతా గికేఁ ఁ శౌతుకమున.

మీరా :—(దయాన. దునిజూచి) మహాత్మా! గురుదేవా!  
 త్వదీయ పవిత్రసందర్శనభాగ్య మీదా సురాలికి నేఁడు లభించినదా!  
 (పాదమలవై వ్రాజును.)

దయా :—కుమారీ! లెమ్ము. నేనీనగరంబున నుండఁగ నే, రాణావారు నిన్నుఁ బరిణయమాఱి తీసికొనివచ్చిరని వినియుంటిని ఎప్పుడో యవకాశము చిక్కినపుడు నిన్నుఁ జూడవలెనని తలంచితని. నాకోర్కి నేఁ డప్రయత్నముగఁ ఫలించినది.

మీరా :—వహాళమా! హృదయము భగవదప్రేతమగుటఁ బెండిలివలదని యనేకవిధముల జనఃజనకులను వేడుకొంటిని. వారు నామాటను బెడచెవి బెట్టి.

దయా :—(నవ్వుచు) అమ్మా! రాజమహిషియితిని. పూర్వమువలె, నీభజనల కాటంకము గలుగునుఁడుట కేదనదా?

మీరా :—దేవా! నను చిత్తూరురాణావారికిఁ గేవలము దాసినేయగుదను, కాని మనఃస్పృహహించినకారణము గాను. నావలన వారి కెవ్విధనయినసౌఖ్యము నుండదు. ఏనంకరా? అలంకారములన్న నాకుఁగిట్టదు. క్రొంగొత్తచీరలఁగట్ట వ మనసాపుడు వనవిహారములు నాకుఁ బనిఁరావు ఎల్లవేళలయందు సామాన్యమగు నేషముతో—సామాన్య స్త్రీపురుషులఁగలసి గొఁతెత్తి శంకుఁగని గీర్తించుటయే నాకుఁ బరిమానఁడసంధాముకము. నేనిట్లు భోగముల నొల్లక యోగినివలెనుండుట మహారాజున కిష్టముగాకున్నది.

నళి :—అయ్యా! అంపురములో మాపట్టణ హిషికాదరణము లేకపోయినను—పురమునందలి ప్రజలలో గౌరవాభిమానములు బ్రబలినవి. తాళ్లను సైతము చెయ్యిగిల్లఁజేయఁగల యీమెగావము సర్వజనుల నాకర్షించినది. వారెల్లగు నీమెను కనుమారతగాఁ బరిగణించుచున్నారు. (వదముఁచప్పుడు. నాలకించి తవలో) సుగుణాబాయవృత్తవచ్చి చాలున నిలువఁబడినది ఆమెకంటఁబడకుండ మెల్లగా నేనిటచుండి జాతెదను. (నిష్క్రమించును.)

మీరా :—దేవా ! పరీక్షించుటకో, లేక, విలాసార్థమో కాని  
భగవంతుడు తన్నునమ్మినవారి నెక్కుడుకష్టపెట్టుచుండును.

దయా :—అమ్మా ! మానవులు కష్టసుఖములకు లెక్కనేరు  
 రాదు. మేలుకలిగినను, కీడుమూడినను బరమేశ్వరసంకల్పమేయని  
 తలంచి, భక్తినినిడువఁ డవలయును.

సుగు :—(స్వగ) తుండఁకఁతఁపురము లీవిధముగా మాఱినవి.  
 దేవాలయములు వసీతులుగాను ట్టిట్లు—ఎండకన్నెరుగని రాచపడు  
 చులకు నివాసములగు భవనములు—ముప్పిముుడకొడుకులగు దొంగ  
 జడదారులకఁ దావులు చిన్నవి ఈసన్యాసి యెవ్వడో, తెలిసికొని  
 పవ్వుట రాజాలోఁ జెప్పి నీనిని ఁండింపఁజేతును (మఁమునకువచ్చి  
 కోపముతో, ఏమయ్యా ! ఎఁడవువు ? నీకు బుద్ధియున్నదా ? లేదా ?  
 పులిమీనములతో నూఁగులాడ దొడ గిట్లు రాజుహిషికోఁ బ్రసం  
 గించుచున్నావు ?

మీరా :—(సవించుచు గ) నదినగారూ ! ఈమహాత్ముఁడు  
 భక్తపుంగవుడు—

సుగు :—(అర్థోక్తిని) ఆశఁడు భక్తుఁడో—తుంటరియో నిన్నెన్వ  
 రడిగిరి ? నీవెఁదులను బనులుచెప్పచున్నావు—చాసకములోనిపుడక  
 పలె. దగుదునని నన్నిటలో దూరికుము.

దయా :—అమ్మా ! నీకెంతయూ గ్రహమేల ?

సుగు :—ఓరీ, మూఢుడా ! నాకాగ్రహ మెండులకనుచు  
 న్నావా ? నీవంతిపుఁచు నం దడుగుపెట్టుట తగున్నదా ? రహస్యము  
 గా రాజుహిషితోఁ బ్రసంగించుట బాగున్నదా ?

మీరా :—వదినగారూ ! ఏదైనదోషమున్న నది నాదికాన,  
 యాతినిదికాదు—చాపమా మహాత్మునికైఁ గోపించుట మీకుచిరమా ?  
 నాకు గురునగుటవలన వీధిఁబడి పోవుచున్నవాని నేనే పిలిపించితిని

సుగు :—ఏమేమి? ఈబుద్ధి ఏకేపుట్టినదా? ఈతుంటరిసన్యాసి నీకుగురువా? మగవారిని రాచపడుచులు కన్నెత్తించూచుటయే తప్ప గదా! నీవు సామాన్యమువలెవిగావు—చిత్తూరుమహారాణా కోరిపె డాడిన యండకత్తెవు—వగపుగుగు చరియింపవీలులేని శుద్ధాంతఃపురము లలోనికి, ఇట్టి కపటసన్యాసులను బిలిపించుకొనుచున్నావా?

మీరా :—అఠఠముగ నమ్మహాత్ముని సంపింతులేల? ఆతఁడు కపటియని మీకెట్లు తెలియుచు?

సుగు :—ఏమో, ఎట్లు తెలియునో! నేను నీవలె విజ్ఞానవతిని గాను—నీప్రశ్నలకు సమాధానమిచ్చుట కియ్యెడకు రాలేదు. యుగయుగహృదయండియుఁ బ్రఖ్యాతివహించిన చిత్తూరురాణివాసములో నిట్టి యత్యాచారములు జరుగుచుండ నేనుచూడలేను—నానిని నుచ్చమాఫుట—

దయా :—(అర్థోక్తియందు అమ్మా! యుక్తాయుక్తములకయక మాటాడెదనేమి? నీగుంటికి యాగుంటికిజేరును—ఆమెభక్తురాలుకనుక—భక్తంకనగు నన్నెబిలిచి సత్కరించినది ఇందత్యాచారమేమున్నది?

సుగు :—(కోపముతో) హెచ్చుతగ్గులులేక, నోటికివచ్చిన మచ్చునఁ బ్రేలచున్నావు—జాగ్రత్త! నాకు యుక్తాయుక్తములు తెలియవా?... . తుచ్చుడా! వచ్చినదాటివావలకుఁబొమ్ము లేకున్న నీగుడ్లు తీయింతును.

దయా :—(మందహాసముతో) అమ్మా! నేను నీయింటనేళ్లుండుటకురాలేదు—పూర్ణంక్షుటకురాలేదు. నీవు భయపడనక్కఱలేదు. కాని నీకిట్టి దుడుకుఁదనముండుట తగదు.

సుగు :—నీ—సామ్రాజ్య—ఆఫలకఁబొమ్ము. మఱ్ఱిముండకొడుకువగు నీవు నాకు బుద్ధులు గఱపెదవా?

మీరా :—అమ్మా ! ఆపూజ్యనటు నిరసించుట న్యాయమా?

సుగు :—ఏమి ? నీకుగచ్చులు తల కెక్కినవా ? ఉండు—నీపని జాగ్రత్తపెట్టెదను—రాణాకుం దెలియజేసి నిన్నుడగినట్లు శిక్షింపజేసెదను. (స్వగ, మంచితరుణముదొరకిది ఈనాటి సంఘటనము రాణా కెఱింగించితి నేని యి మె నావలకు గెంటి వేయక మానడు.

దయా :—(మీరాబాయి నుద్దేశించి) కుమారీ ! నేను వోవు చున్నాను భగవన్నామస్త్రరణము మానవలసి హెచ్చరించుచున్నాను.

(అనిపాడుచు నిష్క్రమించును.)

(అనుబంధము—)

సుగు :—జంకుగొంకులు లేక, పరిఘరుఘుల నంతిపురములోఁ బ్రవేశింపెట్టుచున్నావా ? రమ్మి. రాణాకడకు

మీరా :—అమ్మా ! నాయుండు దోషములేదు. నిరపరాధ సగు నేను నాకుఁకడకెందుకు ? పాండు గంగనిసేనించుట కాలయము లోనికి బోయెదను  
(నిష్క్రమించును)

సుగు :—(స్వగ) ఈమెభక్తి నరికట్టవలయును. కైరాగ్యమును రూపుమాపవలయును. సోదరునితో నీమెయంతిపురిలోనికి విచ్చలవిడిగాఁ బ పుకఘులను రప్పించుకొనుచున్నదని చెప్పెదను. ఆకపటస్యాసిని ఛట్టుచేఁజట్టించి, చెఱయంనుఁబెట్టించెదను. ఈ సుగుణాబాయి సామర్థ్యమింకను—మీరాబాయికి శాధనడలేదు. తలంచినంతనే, నందినిబందిగను—పందినినందిగను జేయఁగలదీమెయని పాపమా నిర్భాగ్యురాలు గ్రహింపకున్నది. ఇంక నేను తడయనేల ? రాణాను గలసికొని వానిచెవికి వృత్తాంతమెక్కించెదను.

(నిష్క్రమించును.)

తెర పడును.

రెడవరంగము—రాణామందిరము

(ప్రవేశము—కుంభుడు—సుగుణాబాయి.)

కుంభు :—అక్కా ! విశేషము లేమి ? ఎన్నడు లేనిది నేడు నామందిరమున కిట్టి సమయమున వచ్చితివి ?

సుగు :—సోదరా ! సుప్రసిద్ధమయిన చిత్తూరురనపుత్రిల కీర్తిని నీవు కళంకిత మొనరించితివి—

కుంభు :—(ఆశ్చర్యముతో) ఆ—ఆ—ఏమనుచున్నావు ! సుప్రసిద్ధమయిన చిత్తూరురనపుత్రిల కీర్తిని నేను కలంకిత మొనరించితినా ? అంతటిదుష్కార్య మాచరించితినా ?

సుగు :—చూర్వారు దేశాధీశుని కొనురి ను వెదకి వెదకి వివాహము నేసికొంటినిగాదా !

కుంభు :—అవును. అందు న్యూనతయేమున్నది ? నాహావీరుడయి దిగంతములలో విశ్రాంతి కలెదై తనన భూపాల శేఖరుడూ చూర్వారు దేశాధీశుడు వానితోడి బాంధవ్యము గౌరవ హేతు వేగద !

సుగు :—నేను—అగౌరవముని చెప్పటలేదు. గౌరవ మేకావచ్చును. కాని నీవుకోరి పెండ్లాడిన యందకత్తె—మీ రా బాయి

కుంభు—చెప్పము. ఆలసింకక చెప్పము.

సుగు :—చెప్పట కేమున్నది ? సాటిరాజులాలకించిన తలవలపులు తిప్పవంతిదే !

కుంభు :—అన్నన్నా ! అంత ప్రమాద మేమొనరించినది ?

సుగు :—ఆమెకుమాత్రము ప్రమాదముగా దోచుటలేదు. ప్రమాదముగనేయున్నది.

కుంభు :—అక్కా ! మీ రా బాయి యేమిచేసి

సుగు :—ఏమియుఁజేయలేదు. చున వంశ కళంకిత మొనరించినది. అదిచాలదా ?

కుంభు :—(అతీముతో) అదెట్లు ? పరమభక్తురాలగు నామె కులన నుజెఱచు పాడుపను లేమిచేసినది ?

సుగు :—ఆమెభక్తియే యింతవఱకుఁ గొంప ముంచినది. శుద్ధాంతఃపురములలో సగ్యాస్థులనుగూడఁ బ్రవేశపెట్టినది.

కుంభు :—(కోఁముతో) ఏమేమి ? ఉత్తమస్త్రీలుండు నంతి పురములో సగ్యాసులూ ? ఎట్లురాఁగలిగిరి ?

సుగు :—ఎట్లురాఁగలుగుదురు ? కోరితీసికొనివచ్చిన రాఁగలు గుదురు రమ్మని కడుపుఁగాళ్లుఁబట్టుకొని బ్రతిమాలిన రాఁగలుగుదురు.

కుంభు :—అక్కా ! నీకుఁ బుణ్యముండును. జరిగినవిషయము రను బూసగుచ్చినట్లు నవి స్తరముగా నాకెఱిగింపుము. నాహృదయమున వ్యాకులపాట ఫలమగుచున్నది

సుగు :—నాయనా ! అట్టిభార్య దొరకినపిమ్మట వ్యాకుల పాటుకాక—సుఖముచేకూరురా ?

కుంభు :—ఏమి ? నాభార్యయే యట్టి యత్యాచారములకుఁ గడఁగినదా ?

సుగు :—కాక మఱియెవ్వరు ? ఇతరులకెవ్వరికాదైర్యసాహసములండును ? “నేనే పట్టమహిషిని—నేనెట్లుమెలఁగిన నన్నడ్డువారెవ్వరు ? నన్నుఁ బ్రక్షించువారెవ్వరు ?” అనగర్వ మామె న్నది లేకున్నఁ జిఱికాలరక్షితములైన యంతఃపురసాంప్రదాయములకు విరుద్ధముగ, శుద్ధాంతఃపురములోనికి గృత్రిమసన్యాసులను బిలిపించి వారితో ముచ్చటలా ?

కుంభు :—(జొడుఁగఱచుకొని) ఎంసాహస మెంతసాహసము ! (ఇంచుకనేపాగి) అక్కా ! అన్యుల నంతిపురమునఁ బ్రవేశపెట్టుటకుఁ గారణము ?

సుగు :—నా కేమి తెలియును ? నోయనా ! నీ భార్యనడిగి తెలిసికొనుము. ఆమాయలాడియేకల్పనలు చేసి చెప్పటకనమద్ధురాలు.

కుంభు :—ఆమె—పరమపురుషుని రాణివాసమునందుఁ బ్రవేశపెట్టినదని యెప్పుడు చెప్పిరి ?

సుగు :—ఒకరు చెప్పకేల ? ఘుంజేతికంకణమున కద్దమెందులకు ? ప్రత్యక్షముగ నేను చూచితిని. చూచుటమాత్రమికాదు. బెదరించి యానన్యాసి నావలకుఁ బంపివేసితిని.

కుంభు :—అప్పుడు నీవు వానిరాకకకఁ గారణముడుగ లేదా ?

సుగు :—ఎవరు చెప్పారు ? ఎవరిననుకుటకువీలు ? వీని బతిపోవుచున్న వానిని దానే పిలిపించితినియు, భక్తివైరాగ్యములను హానినొంది యలవడఁజేసికొనఁగోఁ తిననియు నామె నాతోఁజెప్పినది.

కుంభు :—(తలపంకించుచు) ఇదివఱలో నలవడిన భక్తివైరాగ్యములు చాలినవికావా ?

(అంతనేపథ్యమున దయానందుఁడు)

॥ కామం కోధం లోభం మోహమ్

తత్త్వాత్త్వనాం పశ్యతి సోహమ్

ఆత్మజ్ఞాపవిత్రీనా మూఢా

స్తేనస్సంతించ నరకనిగూఢాః ॥ భజగోవిందం ॥

సుగు :—(వినుట నభినయించి) సోదరా ! సోదరా ! ఆతఁడే ! పాడుచు వీధింబడి పోవుచున్న యాతఁడే నేను చెప్పిన నన్యాసి. వానినిటు బిలిపించి, మందలించుట మంచిది.

కుంభు :—(ప్రక్కకుఁజూచి) ఓరీ ! ఎవఁడురా ? అక్కడ—పుట్టాసింగూ ! నీవా ? ఇటురమ్ము.

(పుట్టాసింగు ప్రవేశము)

పుట్టా :—జయము జయము మహారాణావారికి.

కుంభు :—పుట్టాసింగూ ! నీవు త్వరితగతినిబోయి—పాడుచు  
వీధింబడిపోవుచున్న యాసన్యాసి నిటుఁ దీసికొనిరమ్ము

పుట్టా :—చిత్తముప్రభూ !

(నిష్క్రమించును)

కుంభు :—అక్కా ! ఇప్పుడు పాడుచుఁబోవుచున్న యీసన్యాసి  
యె యెంతిపురముంబొచ్చినవాడని దృఢముగఁ జెప్పఁగలవా ?

సుగు :—చెప్పఁగలను—వాఁడేవీఁడ ; సం దేహము లేదు.

కుంభు :—అట్లయిన వీనింబట్టి చెఱయందుంచెదను.

(అప్పుడు పుట్టాసింగు దయానందునితోఁ బ్రవేశము.)

పుట్టా :—జయము జయము మహారాజావారికి. అజ్ఞానుసార  
మీసన్యాసిని వెంటచిడుకొనివచ్చితిని.

కుంభు :—(దయానందు నవలోకించి) ఓరీ ! నీవెవ్వఁడవు ?

దయా :—(మిన్నకుండుచు.)

కుంభు :—మాటాడవేల ?

సుగు :—బెల్లము మొత్తినతాయివలె నున్నాఁడ. చూడు—  
వాని కెంతిర్లక్ష్యమా !

పుట్టా :—దయ్యముపట్టినదా ? లేక మతిపోయినదా ?

సుగు :—మాటపడిపోయినది.

దయా :—అతిశాంతమర్యాదలతో నాకేమిపని ?

కుంభు :—(ఉగ్రుఁడై) బౌరా ! ఏమి కండకావరము ? నీ  
గరు తలకెక్కినదా యేమి ?

పుట్టా :—మూఁడుఁడా ! చిత్తూరు మహారాజావారినే యతి  
శాంతమర్యాదు లనుచున్నావుగా !

దయా :—(మందహాసముతో) ఓయి, వెట్టివాఁడా ! గౌరవ  
మొకరిసామ్మకాదుగదా ! అది సత్పురుషులనే కోరును.

కుంభ :—(అలహాసముతో) ఆహా! . ఆహా! ఏమిసత్పురుషులు! తినుటకన్నమ—కట్టుగుడ్డయు లేక—తిరిపెమెత్తుకొనుచు బ్రాద్దు గడుపు ముప్పిముండకొడుకులు సత్పురుషులు! వారిని గౌరవమాశించుచు! ఇక గౌరవలసినదేమున్నది!

దయా :—(మందహాసముతో) రాజా! సంచదకును సౌజన్యమునకును సంబంధమున్నదా? యాచనావృత్తిచేత జీవించునంతమాత్రమున—సత్పురుషులు నీకు జాలకనయితిరా?

కుంభ :—ఓరీ, అసందర్భప్రలాపీ! నీయిచ్చవచ్చినమచ్చున మాటాడకుము. నేనడుగుప్రశ్నలకు సమాధానమిమ్ము. రాజాంగనలుండు శుద్ధాంతఃపురములో నెందుకుఁబ్రవేశించితివి?

దయా :—పట్టణహిషియు. భక్తురాలునగు మీరాబాయి, తోవంశోవుచున్ననన్నుఁ దనచెలికత్తెవేత. బిలిపిపఁగాబోయితిని. అందుఁ దప్పేమున్నది?

సుగు :—ఓకపటనన్యాసీ! నీవెవరిసమ్మఖమున మాటలాడుచున్నావో, తెలిసికొనుము.

పుట్ట :—శాశీభూత విద్వేషిరాజుని కాయుండగు చిత్తురుషహారాణానే లెక్కనేయవుగా?

దయా :—(మందహాసముతో) అయ్యా! రిషడ్వర్ణమునడంచుకోఁజాలని మీషహారాజును నేనేల లెక్కనేయవలయును?

సుగు :—శోదరా! వింటివా వీనిమాటలు! గ్రహించితివా వీనిచార్జన్యము!

కుంభ :—(కోపముతో) ఓరీ! మూర్ఖుఁడా! ఏవాడనోయాచించుకొని సుఖముగఁ బ్రోద్దఁబుచ్చుభాగ్యము నీకులేదు. రాణి వాసముం బ్రవేశించి శిక్షార్హుండవయితివి నీకాలునేతులం గలయుం గట్టించి, నిన్నుఁ జెఱసాలం దోయించెదను.

దయా :—(మందహాసముతో) రాజా !

సీ. సర్వలోకేశుఁడా ♦ శౌరిబాల్యమునందుఁ  
 చిందుఁడొక్కిన దివ్య ♦ చిత్రీశాల !  
 సత్యాగ్రహోద్యమ ♦ సంయుగారంభుడై  
 శామదాసువసించు ♦ లలితసీమ !  
 స్వీయస్వతంత్రింబు ♦ బాయనొల్లక తొల్లి  
 సంయుక్తమెట్టిన ♦ స్వచ్ఛభూమి !  
 భారతదేశ స ♦ ద్వారవంబాశించి  
 ధీరులువిడిసిన ♦ వీరగృహము !

గీ. అయిన చెఱపాలయనినంతి ♦ నడలవేల ?  
 కడఁగి బంధంతవీవు నా ♦ కాలుసేతు  
 లంతియేకాని—భావంబు ♦ లడ్డఁగలవె ?  
 చేసికొనుమీవు వేడ్క నీ చిత్రవృత్తి !

కుంభ :—(స్వగ) ఔరా ! ఎంతనిర్భయముగ మాటలాడుచున్నాడు. ఏదియెట్లుజరిగినను—వీనినిప్పట్లఁ గారాగృహంబుననుంచుటయే మంచిది. (ప్రకా) పట్టాసింగూ ! ఇంకనుజూచుచున్నావేల ? ఈతుచ్చునిదోడ్కొనిపోయి, చెఱయందుంచుముఁ

పుట్టా :—చిత్రము మహాప్రభూ ! (దయానందునితో) ఓ సన్యాసీ ! తప్పక్షమింపువని రాణావారిపాదములపైఁబడి ప్రార్థింపుము వాను శరణాగతత్రాణులు కరుణాసముద్రులు.

దయా :—ఓయి వెఱ్ఱివాఁడా ! అంధుఁడు వేటొకయంధునకుఁ దోవఁజూపలేడు; ఒకదోషి వేటొకదోషిని క్షమించలేడు.

పుట్టా :—నీకర్మము — నేనేమిచేయఁగలను ? నీనోటినుండి యున్మత్తాలాపములు వెలువడుచున్నవి—రమ్ము.

దయా :—(ఆకాశమువంకఁజూచి) రఁగా ! పాఠశాల ! నీ  
నంకల్ప మీవిధముగ నున్నదా ?

(పుట్టాసింగుతోఁగూడ నిష్క్రమించును.)

కుంభ :—అక్కా ! నేనెంచుక నేపు నిద్రింతును—నీవేఁగుము.  
సావకాశముగా మీరావిషయమై యాలోచించుకొనవచ్చును.

సుగు :—మంచిది.

(నిష్క్రమించును.)

తెర వ్రాలును.

చతుర్థాంకము నాపూర్ణము.

— — —

శ్రీ రస్తు.

# మీ రాబాయి

పంచమాంకము.

మొదటిరంగము - అంతఃపురము.

(ప్రవేశము-నళిని-సుగుణాబాయి.)

సుగు :— ఏమే, నళినీ! ఇంత పెండలకడనే లేచిపోవుచున్నావు! మీదేవిగారు తిరిగి యేసన్యాసులనయిన. బిలుచుకొని రమ్మనిరా?

నళి :— (సుదేహ మభినయించుచు.)

సుగు :— సుదేహమెందులకు? చెప్పుము. ఆమెచర్యలను నీవలన దెలిసికొనవలెనని రాణా నాకనుజ్ఞయిచ్చెను.

నళి :— అమ్మా! మీరెఱుంగని నిషయములేమున్నవి? అమాయకురాలనగు నానోటినుండి చెప్పింపజూతురేల?

సుగు :— నేనెఱింగినయెడల నిన్ను బ్రష్టింతునా? చెప్పుము.

నళి :— అమ్మా! పట్టచుహిషిప్రవర్తనమంతయు నాశ్చర్యకరముగనున్నది.

సుగు :— అట్లనుటకు హేతువు?

నళి :— హేతువునకేమున్నది? రాత్రియనదు- పవలనదు. ఎల్లప్పుడు విధివిరామములులేక, పాండురంగని ప్రతిమను మోర్చింపబెట్టుకొని, పాటలుపాడుచుండును. భజనలు సేయుచుండును. ఫలము

అను బంచినెట్టుచుండును. సామంతులను గుఱరికి, — చుండుచులు  
 సింగారించుకొని శయనాగారముల బ్రవేశించుటకు నడుకనుచుం  
 దును. ఈమెకట్టిపిట్టవు—జపిలో బెట్టుకొమ్మని పూలంబుచ్చినంతనే,  
 వానిగా కొయ్యబొట్టపై బెట్టును. పశువులవ్యములంగొని తెచ్చి  
 మోలబెట్టుగా వాని నా బొమ్మ కుపయోగించును

సుగు :—నళిని! అచుదినమామె యిట్లు చేయు చున్నదని నేను  
 దెలిసికొంటిని—కాని యాదనమున నే నజ్ఞానమున దేనివు లేచి యామె  
 మందిరమునకుఁ బోవు మండుటకు గాగణము ?

నళి :—అమ్మా ! దేవిగారీపూట నేదసాది కు నష్టములను  
 దానమునే యుదురట !

సుగు :—ఎక్కడ ? ఎక్కడ ? ఆమె స్వముగా గా గా నిధి  
 లోనికేగెనునా ?

నళిని :—ఆమె నెకలదు దొడ్డిగుమ్మముకడఁగాచి— దాటిని  
 బోవు బచ్చగాండ్రినెల్లరను దోడ్కొని రావ నినద. గాకాజ్ఞాపించి  
 నది. అందువలన నింతపెందలకడ లేచితిని.

సుగు :—(అశ్చర్యముతో) ఎక్కడకు దోడ్కొనిరమ్మని నీ  
 కాజ్ఞాపించినది ?

నళి :—అంతిపులోనికి—

సుగు :—ఈనధ్యంతఃపురముఁ బ్రవేశించిన యాసన్యాసి  
 చెఱలోనున్నాడను విషయము మీ దేనికిఁ దెలియునా ?

నళి :—తెలియకేమి ? తెలియుటమాత్రీ మేకాదు. ఆమె చెఱ  
 సాలకుఁబోయి యాతనినూటఱింతుటయు జరిగినది.

సుగు :—(స్వగ) ఈమెపై నాకుఁగలపగ సాధించుకొనుటకు  
 సమయమా చిక్కినది

నళి :—అమ్మా ! నాకనుజ్ఞయిత్తురా ?

సుగు :—(మెడలోని హారము డిసి యిచ్చును) ఈ హారమును  
 కైకొమ్మ-పోమ్మ. అప్పుడప్పుడు నన్ను గలిసికొనుచుండుము.

నళి :—(హారమునుకొని సంతోషముతో) చిత్తము.

సుగు :—బిచ్చగాండ్రును దీసికొనివచ్చుటకే పోదలంచితవా?

నళి :—అవును పట్టనుహిషి యనుమతి నతిక్రమించవీలా?

సుగు :—(తలవంకించి) మంచిది—పోయిరమ్మ.

(నళిని నిష్క్రమించును)

సుగు :—(స్వగ) నాయమతి లేవదే, కుంభుడు మర్వారు  
 శేషమీగి యి మెనుగొని పెండ్లాడినాండు. అందువలన నీమెపై నాకు  
 ద్వేషములకుఁబడినది. నీ నీటికే రాణాను విశాలపురరాజపుత్రికను  
 బట్టిగాఁ జేసికొమ్మట చెప్పెతిని. నామాట నాతఁడు పాటింపలేను.  
 కనుక నెట్లయిన నీమెను నగరునుండి యీవలకు సాగనంపినగాని  
 నాకుఁ గంటికి నిద్రరాదు. నీనిప్పుడు రాణాను దోడ్కొనివచ్చి యంతి  
 పురములో జరుగనున్నదానిం బ్రోక్ష మొనరితును.

(నిష్క్రమించును.)

తెర పడును.

రెండవరంగము—అంతఃపురము

(ప్రవేశము—మీరాబాయి—నళిని)

మీరా :—నళిసీ ! ఆవినబడుచున్న కేకలు వారివేనా ?

నళి :—దేవీ ! నీవు పంచిపెట్టిన వస్త్రాభరణములనందుకొని  
 సంతోషము పట్టజాలక బిచ్చగాండ్రి జయజయధ్వానము లొనరిం  
 చుచున్నారు. (ప్రక్కకుఁజూచి) అహో ! నేలయినినచాప్పున భిక్షు

కులెందఱువచ్చిరో! ఆకసమునందలి చుక్కలనయిన లెక్కపెట్టిన  
 చున్ను—కాని—అమ్మా! నేడు నీవలన నాదరింపఁజేసిన యీపేదలను  
 లెక్కించుట కలవిగాదుగదా!

మీరా :—(సిగ్గుకుఁజూచి) :—హా! భారతదేశ మెంతవీధి  
 తన నునుభవించుచున్నది! ఒక్కచిత్తూరులోనే నిఱుపేదలు వేనవే  
 లున్నఁ దక్కుంగల హిందూ దేశమున నెందఱుదురో! అయ్యయ్యో!  
 ప్రాచీనవైభవము నశించుటచే భారతీయుల కెట్టియిక్కట్లు ప్రాప్తించినవి!—నశినీ!

సీ. ఖండఖండాంతర ♦ భ్యాతిసంపాదించి

యాదగ్యపుగుఱులై ♦ యలరినారు!

అమరేంద్రభోగ్గులై ♦ యాంకోశికలనెక్కి

యేమనీవుల కేల ♦ కేలినారు!

పరదేశవాణిజ్య ♦ బాహుశ్యసంప్రాప్త

ధనముచేతఁ గుబేరుఁ ♦ దన్నినారు!

మత్తారరాజన్య ♦ మకుటాలికివిమై

వామసాదముమోసి ♦ ప్రబలినారు!

గీ. నాటి మనభారతీయునీ ♦ నాఁడ—దాన్య

పాశబద్ధులై—పరతంత్రీ ♦ బాధకలనఁ

గడపునకుఁ బట్టెడన్నఁముః ♦ గట్టుగుడ్డ

కొదునగాఁ గుండుచున్నారు ♦ కోనులాంగి!

నశి :—అమ్మా! నేడు నిఱుపేదలకిందటికి వస్త్రాధరణముల  
 నొసంగి వుణ్యము సంపాదించితివి. భారతదేశములోఁ బ్రజలదారి  
 ద్రవ్యము నిమ్నుఁబోలినవారినలనఁ గొంతయయిన నివారిణకాఁగలదు.  
 కాని యిదేమిపాపమో! నీచర్యలు వదినగారికి నామెతోఁబాటు  
 మహారాజుగారికిఁగూడ నాదరణీయములు గాకున్నవి.

మీరా :—నళినీ ! ప్రతివ్యక్తికి నాత్మస్వతంత్ర్యముండవలయును. మనము తలపెట్టుకార్యము మంచిదను నన్వయము భయపడనేల? అంతఃపురప్రవేశము ననించెనన్న నేరమునుమోసి రాజావారు దయానందయోశ్వనుని జైలులోఁ బెట్టించిరిగదా ! ఆతిండేమును నజలించినాఁడా? ఆపూతాత్మునొక్కనిగుఱించి యాలోచింపుము.

నీ. ఆత్మస్వతంత్ర్యము ♦ నభిలషించుమహాత్ముఁ  
 డోడెనే? చట్టాల ♦ గోడుఁజూచి  
 స్థిరకీర్తివాంఛించు ♦ చిత్తరంజనుఁడుదాఁ  
 జెటసాలయనినంత ♦ నెఱఁపడెనే?  
 భారతావని నార ♦ వముఁగోరు లోకమా  
 న్యుఁడు రాచపీఠకు ♦ జడిసినాఁడె?  
 స్వారాజ్యమొనించు ♦ సనయాంతరంగుండు  
 జనహరిసుఖములఁ ♦ దవిలినాఁడె?

గీ. పూని, త్యాగంబునల్పెడు ♦ పుణ్యమూర్తి  
 లన్నటికిఁ దెగించినవారె ♦ యగుదుగననిఁ  
 గప్తములఁగాంచి మదియందుఁ ♦ గలఁగరెపుడు,  
 అనువులనువీడ వెనుదీయ ♦ రవసకమున.

(అఃత వేదధ్యముః)

“అమ్మా! నూజేండ్లుపైబడ్డ ముఁలియిండను—కడపునకన్నములేగఁ—కట్టుటకు గుడ్డలేదు”—

మీరా :—(ఆలకించి) నళినీ ! పాపమా వృద్ధురాలెట్లుమొఱపెట్టుచున్నదో—రామ్ము. ఆమెను దీసికొనిరామ్ము.

నళి :—(నిష్క్రమించి, యొకవృద్ధభిక్షుకురాలితోఁ బ్రవేశము—)

నళి :—అమ్మా ! ఈమె శతవృద్ధ-నేడో, తేహో రాలయన్న పండు.

వృద్ధు :—అమ్మా ! నూజేంట్లవైబ్బడ ముసలిముండచు—కడు శున కన్నములేదు కట్టుటకు గుడ్డలేదు.

మీరా :—(ఆదనంతో) అవ్వా ! నీవు విచారించకుము. నీకు జీవితాంతమువరకు సుసోపు వస్త్రానుల నొసంగుదును.

(ఆకస్మికముగఁ దెరలూ)

“కొట్టాడు—పట్టుడు—పోడువుడు.”

మీరా :—ఆ; ఆ; ఏమిది ? ఎవరది ?

నళి :—(ప్రక్కకుఁ జూచి, భయముతో) అమ్మా ! అమ్మా ! ఇంకేమున్నది ?

మీరా :—ఏమి ? ఏమి ?

నళి :—(ప్రక్కకుఁ జూపుచు) కొంపముని గిరిది; మహారాజుగారిటు వచ్చుచున్నారు. బిచ్చగాండ్రసంపత్తిని బట్టకొని కొట్టిదిట్ట నాజ్ఞాపించుచున్నారు

వృద్ధు :—(భయముచే వడఁకుచు) అమ్మా ! అమ్మా ! నా గతి యేమి ?

మీరా :—అవ్వా ! నీకు భయములేదు—మహారాజుగారు వృద్ధురాలివగు నిన్నేమియుఁ జేయరు.

(అపుడు రాణాయు సుగుణాబాయియుఁ బ్రవేశము)

సుగు :—సోదరా ! అతిపురిమును నత్రేముగాదలచి, లో సంబ్రవేకిందినందులకు వాకిఁ దగిన శాస్త్రయే జరిగినది. ఇక్కడ నిత నొకముసలిముండ మిగిలియున్నది. దీనినిగూడ శిక్షింపవలయును. (నమిసింది) ఛీ! ఛీ! ఈముండదగ్గఱఁ గంపు! చెడుకంపు! ఇట్టి వారిని శుద్ధాంతఃపురములలోఁ బ్రవేశపెట్టటా ?

కుంభు :—అక్కా ! నీవు శాంతింపుము—ఈ యవినీతికార్యము నం? మొరింతును—మంచి ముసలిదానికి బుద్ధిచెప్పనిమ్ము.

మీరా :—(వృద్ధురాలి కడ్డనిలువ బడి భగవంతును నేశించి తనగా) నే నీవనుదారా! ఆర్తత్రాణపరాయణా! పాండురంగా!

నీ శాశ్వతాగ్రపు—శతవృద్ధ— ♦ కంఠశ్రేణు  
 కూడుగుడ్డబ దొరకమి ♦ మాడుచుండె  
 నిలిచి నస్త్రానికమలీయం ♦ దంచినంత  
 గోపమున నాధుడరుదెంచి ♦ కొట్టించుండె.

దేవా ! ఆమె కెవ్విధమైన బాధలు గలుగకుండు : గాపాడి సార్థకనాముండవు గమ్ము.

కుంభు :—(కో. మ తో) ముసలిముండా ! నీవెందుల కంతః పురములోకి వచ్చితివి ?

వృద్ధు :—(వడతచు) బాబూ ! బాబూ ! అమ్మగారు—పి—లి పించి—రా—ను.

కుంభు :—(మహోగ్రిండై)

శా. ముండా! ఏమిటికట్లు ప్రేతదవు? ను ♦ పూజ్యంబుసాధంబు; మాయండంజేరంగ సాహసంబాదవెనే? ♦ ఆత్మంశదౌర్భాగ్యవై చండాలత్వముతోడ నుంశియును రా ♦ జాస్థానముంజేరదే? ఖండింతుండగద! నీదునుస్తకము నే ♦ శౌర్యంబు దీపింపగన్.

సుగు :—సోదరా ! మాటలతో గార్యము లేదు—కాయశుద్ధిని జేయుము.

మీరా :—వదివగారూ ! వృద్ధురాలినిగొట్ట—

కుంభు :—(అగ్నికోటిలోనే కోపముతో) నీవూరకొనుము. (వృద్ధురాలితో) ఓసీ ! ముప్పిముండా ! బా లేందు ప్రభాజాలమయిన బస

రింపవీలు లేని చిత్తూరురాణివాసమునఁ బ్రవేశించితివా? (అని కొట్ట నుద్యమించుచున్నాడు.)

వృద్ధు :—బాబూ! బాబూ! అమ్మా! రక్షింపుఁడు-రక్షింపుఁడు—అపరాధము—దిక్కమాలినదీనను.

మీరా :—(వృద్ధురాలి కష్టగానిలవఁబడి) మహారాజా! ఈమె ఈ వస్త్రములనీయఁగోరి నేనేపిలిపించితిని ఆమె నిరపరాధ. దోషము నాది. నన్నుశిక్షింపుఁడు.

సుగు :—(కోపముతో) కిక్కుమాత్రము తప్పనా? ముందీ మ సలిముండకు బుద్ధిజెప్పనిమ్ము—సోదరా! ఊహకుండువేల? కత్తిచే నా వృద్ధురాలికుత్తుకను దెగనఱుకము.

వృద్ధు :—(భయముచే వడఁకును) అయ్యో! అయ్యో!

మీరా :—(భరనవలోకించి) నాధా!

ఉ. అగులమీఁదఁ జూపఁదగు ♦ నా? భవదీయపరాక్రమంబు; పృ  
త్యర్థులడాసి యుద్ధసమ ♦ యంబునఁజూసిన. జెల్లుఁగాక; సం  
వర్ధితి భూరిభూజముల ♦ వ్రక్కలుసేయు ప్రభంజనుండు తా  
నగ్గిచెకల్పునే తృణల ♦ తావళుల! మదినూహసేయుమా?

కుంభు :—(కోపముతో నామెను బ్రక్కకుఁద్రోసి) నీవూర కుంఠము. నీకతంబునఁ జిత్తూరు శుద్ధాంతఃపురము సత్రిముగా మూఱి పోవుచున్నది. ముందీవృద్ధురాలినిదండించి పిమ్మట నిన్నుగుఱించి యాలోచించెదను. (అని వృద్ధురాలిజుట్టు నొక చేతఁబట్టుకొని, వేటొక చేతఁ గత్తిఁబూని)

మ. అతులఘోతల నాధుగేహమున నీ ♦ వాహా ప్రవేశింపఁగా  
మదిలో సాహసమునినావె? సరినీ ♦ ప్రాణంబులిప్పట్ల; దు  
ర్గతిపాలౌదవటంచెఱుంగనసిచేఁ ♦ గంతంబు లఁఱించి, ని  
ర్గతి కోపాన్వితచిత్తమూనెదను, రా ♦ కానీ! యిదే చుమ్యసన్.

(అత వాకస్మికముగా నేపథ్యమున—)

గీ॥ “ భద్రదంతావలం బాంకు ♦ బంధములను—  
పూని ఛేదించివివశయై ♦ పురములోని  
ప్రజలః ఒదతాడనంబున ♦ రాయుచుండెఁ  
దెల్పుఁడీ వార్త వేగఁ బా ♦ ధివున కిపుడు ”—

కుంభు :— (వృద్ధురాలినివిడిచి తొట్టుపాటుతో) ఆ— ఆ—  
నాదపుటేచుగుచుకు బిచ్చివట్టినదా?— ఆక్కా! ముందు నేను పోవు  
చున్నాను—దానిని బట్టుకొనుటకుఁ దగినప్రయత్నము లొనరింపవల  
యును—(నిష్క్రమించును) *శ్రీ శర్కా*

సుగు :—(స్వగ ) ఈ ముండను నటికినపిమ్మటః గంచుకి యా  
వార్తను జెప్పరాదా?..... ఈ ప్రయత్న మిప్పట్ల విఫలమయినది.  
క్రొత్తకల్పన జేసి యీ మీరా నంతిపుఁనుండి వెడలఁగొట్టుటకే  
చూచెదను. (నిష్క్రమించును—)

మీరా :—(పైకిఁ జూచి) ఆహా! రంగా! నీ లీలలు దురవ  
గాహములు! నీ చర్యలత్యద్భుతములు! ఈ వృద్ధురాలి కుత్తుకపైబడ  
నున్న కత్తిని దప్పించితివి.

వృద్ధు :—అమ్మా! ముష్టిముండవగు నా మూలమున నింత  
గండరగోళ పీల ?

మీరా :—వెట్టిదానా! నీవు భయముచుగుము. కరుణామ  
యుండగు నా పాండురంగఁకు నిన్ను సంరక్షించినాఁడు—రమ్ము—ఆవలి  
గదిలోఁగల వస్త్రాధికములొసంగి—నిన్ను సాగనంపెదను.

వృద్ధు :—అమ్మా! నాకు వస్త్రాధికములు వలదు—నన్నుఁ  
బోనిండు—చురల మహారాజుగారువచ్చిన నా కాయువు మూడును.

మీరా :—అవ్వా! నీవు భయపడక నా వెంటరమ్ము.

(ఇరువురు పిచ్చుమింతురు.)

తెర వ్రాలును.

మూఁ డ వ ర ం గ ము.

ప్రవేశము—నళిని

నళి :—(తనలో) నిన్న సుద్ధాంతఃపురములోనికి బిచ్చగాండ్రను బ్రవేశపెట్టినందులకే—నాహారాశావారు మహోగ్రులై వారి నెల్లరను జావబాదిరి—గురల నేడిదేమి? పిచ్చిపిచ్చి పాటలను బాడుకొనుచు దేవిగారు—తాను రాజమహిషినన్న భూనము సుంతయు లేక. ఆలయము లోని కేఁగుటా? భజననేయుటకనచ్చిన సోమదత్తుఁ డామె గానమున కచ్చెరువంది మొక యమూల్యరత్న హారమును గాచుక గా నొసంగుటా? బాగు బాగు! ఈ విషయము సుగుణాబాయి యాలకించినచోఁ దప్పక రాణావారికిఁ జెప్పి యీమె నీ పర్యాయ సుతఃపురముచుండి సాగనంప గలదు... .. కానిమ్మ... .. (ముందుఁ జూచి) అదిగో! ఆమె యీ వైపునకే నచ్చుచున్నది. మొన్న బిచ్చగాండ్ర వార్త చెప్పినందులకే నా కొక హారమిచ్చినదీమె! నేడీ వార్తను దెలియఁజేసిన నికేమి కానుక నొసగునో!

(అవుడు సుగుణాబాయి ప్రవేశము—)

సుగు :—ఏమే నళినీ! విశేషము లేమి? నిన్న నా వృద్ధురాలికి మీ యమ్మగారు వస్త్రదాన మొనరించిరా?

నళి :—అదులకు లో లేమి ? ఆ ముసలిముండ లేచినవేళ వంచిది—సమయమునకే పట్టపు లేను గు ప్రజలపై బడి చెలరేగినదని కించుకీ యటచిన యు—లేకున్న మహారాజుగారి చేతులమీదుగా యమలోకమునకు బోయియుండెడిది.

సుగు :—నేటి విశేషము లేమి ? మీ దేవిగా రుదయముననే, పాటలు పాడుచు భజనమునిరముం బ్రవేశించిరి. ఆటగల పురుషు లెవ్వరు ?

నళి :—(మిన్నకించును)

సుగు :—సం దేహించకుము—కెన్నడున్నట్లు వచింపుము—నీవు తిరువార నా గదికివచ్చిన నీకు మంచికానుక నిత్తును

నళి :—అమ్మా ! మా దేవి భజనమందిరములోని కేగిసపుడు అట నోమనముడను వణిజుడున్నాడు

సుగు :—వాని రాకకు గారణము శి

నళి :—దేవియొక్క యపూర్వగాన మాలకించుట—ఆతడు వెలగట్టరాని రత్నహామిం డామెకుం గొనుకగా సమర్పించి, వెడలి పోయినాడు.

సుగు :—మీ దేవికా ? రత్నహామిం కనుకా ?

నళి :—అగును.

సుగు :—(నిమిలితశీత్రయై యానోచన మభినయించి) నళిసి! ఆమె యా హార మేమిచేసినది ?

నళి :—మొడలో భరింపలేదు—మందిరములోగల పాండురంగ ప్రతిమ కలంకరించినది.

సుగు :—నళిసి ! నీవు నా కొక యువకారము నేయవలయును

నళి :—సెలవిండు.

సుగు :—తప్పక చేయగలనని బాసచేయుము.

నళి :—చిత్త మట్లే.

సుగు :—నీవుపోయి మీ దేవి చూడకుండ నా హారమును దెచ్చి నా కీయవలయును. ఆమె కెఱుకపడఁగూడదు.

నళి :—అమ్మా ! మీ రిక్కడ నేయుండుండు— నే నుదు నిము సములలో దానిం గొనివచ్చెదను.

సుగు :—మంచిది—పోయిరిమ్ము—వచ్చుఁ పుడు మీ దేవి యేమి చేయుచున్నదో కనిపెట్టుము.

నళి :—చిత్తము—(నిష్క్రమించును )

సుగు :—(స్వగ) ఇన్నిదినములకు నా యత్నము ఫలించినది. నే నీ రత్నహారముతో నొకచిత్రనాటక మాడెదను. మీరాబాయి కాయవయినఁ జెల్లవలయును—లేదా ? అమె చిత్తూరు పొలిమేరల దాటి పోవలయును - ఈ రెండింటిలో నొకటి తప్పదు - సోమదత్తునికి మీరాబాయితో సంబంధమున్నదని చెప్పటకు నా కీ హారము నిదర్శనముగ నుపయోగపడఁగలదు - (ముందు జూచుచుండును )

(అంతఁ గొంతసేపటికి రత్నహారముతో నళిని ప్రవేశము.)

నళి :—అమ్మా ! చూచితిరా ? ఈ హారమునకు వెలఁగట్టుట కేకి శక్యము ? (ఇచ్చును.)

సుగు :—(పుచ్చుకొని తనలో నంతోషముతో) మా సోదరుఁ డిదివరలో దీనిం జూచినాఁడు. క్రయమునకు దనకిమ్మని సోమదత్తుని గోరినాఁడు అతఁడిప్పడక వేరొకటి తెచ్చి యర్పించుకొనెదనని బదులు చెప్పినాఁడు. (ప్రకా) నళిని ! మీ దేవి యేమిచేయుచున్నది ?

నళి :—అమ్మా ! క్రొత్తగాఁ జెప్పవలయునా ? ఎప్పటిచర్యలే మందిరమునఁ గూరుచుండి యొడిలో రంగని విగ్రహముఁ బెట్టుకొని ముద్దులాడుచున్నది.

సుగు :—(తల పంకించి) సరే నీ వికబొమ్ము తరువాత నన్ను గెసికొమ్మ - ఈ విషయ మెవ్వరికీ జెప్పవలదు.

నళి :—చిత్తము—(నిక్కుమించును.)

సుగు :—నే నిక. దడయరాదు - ఈ రత్న హారము ను రాణాకు జూపింతును - మీరాబాయి తన్మయత్వముతో దన మందిరమున గూరుచుండి ప్రలాపించుచుండును - సోదరుని వెంటవిడుకొనివచ్చి దూరమున నిలువజెట్టెదను. ఆతఁడా పలుకల నాలకించి - నిశ్చయముగ నామె కరపురుషునితో బ్రసంగించుచున్నదని భావింపఁగలఁడు. అపు డామెకు శిరచ్ఛేదము—నా కాష్టదము!

(నిక్కుమించును)

తెర పడును.

నాల్గవ రంగము—శయనాగారము

(ప్రవేశము—రాణాకుంభుడు)

కుంభు :—(స్వగ) అక్కటా! ఏ యలజడియులేక - ప్రళాంత మయమయిన శుద్ధాంతఃపురమున నెట్టిచిత్రవిచిత్రసంఘటనము లుదయించినవి! కొఱవితో దల గోకికొన్నట్లు - కోరి తెచ్చిపెట్టుకొంటిని భార్యను - ఈమెవలన సుఖము రవ్వంతయులేదు - మీదుమిక్కిలి సౌందర్యవతియగుటచే నామెం గాంచినాతనే - నాకు మదనసంతాప మినుమడించును. అద్దానిం బాపుమని యామె నెంతబ్రతిమాలినను - లాభ మావంతయునుండదు. ఇక నామెతో వేఁగుటయెట్లు? అడవి

గాదిన వెన్నెలవలె నా జన్మనమిట్లు గడచిపోవలయునా? (ఆలోచన మభినయించుచున్నాడు.)

(అవుడు తొందరగా సుగుణాబాయి ప్రవేశము.)

సుగు :—వింటివా? సోదరా! వింటివా?

కుంభు :—(ఉలుకువడి) ఏమది?

సుగు :—(విషాద మభినయించి) అయ్యో! ఇక నేమున్నది? పండువంటి కులము పాడుమీరావలన గళంకితమయినది.

కుంభు :—అక్కా! మరల నెవ్వరినయిన సంతోషురమున బ్రవేశపెట్టినదా?

సుగు :—(నోరు నొక్కకొనుచు) ఎట్టి యపకీర్తి నాట్లినది! నీ వీ విషయమునువిన్న రామెను ముక్కముక్కలుగ తఱిగి కాకులకు గ్రద్దలకు నెగురవేయకుండువా?

కుంభు :—ఆ- ఆ- మీరా యంతటిశిక్షకు బాత్రురాలా?

సుగు :—పాత్రురాలగునో, కాదో నాకు దెలియదు. ఆమె చేసినపనియిది. ఈ యూరిలోగల సోమదత్తుడనువాడే రత్నహారమును - (ఇచ్చి) హారహారా! నా నాలుక వేయచీలికలుగాను! చెప్పటకు నోరు రాకున్నది.

కుంభు :—(హారముంజూచి ఆశ్చర్యముతో) అక్కా! అక్కా! ఈ హారము నీ కెట్లు చిక్కినది? నే నెంతగా నొక్కించి యడిగినను! ఆ వశిజుడు నాకు విక్రయించుటకు సమ్మతించలేదు.

సుగు :—సోదరా! నీవు మాటుమాటాడకుము. రమ్ము నా వెంటరమ్ము.

కుంభు :—(అత్రముతో) ఎక్కడకు? ఎందులకు?

సుగు :— నీకు సత్యమెఱుగుటకుఁ గుఠూహలమున్న వా  
 వెంటఁవచ్చు. నే నెక్కడికిఁ దీసికొనిపోయిన నీకేమి? నీవు మాత్రము  
 నాయనుమతిలేనిదే యెవ్విధమయిన సాహసమునకుఁ బూనరాదు.  
 తుదకుఁ బెదవులను గదల్పరాదు.

కుంభ :—సరియే. రమ్మ.

(ఇరువురు నిష్క్రమింతురు.)

తెర | వాలును.

బదవ రంగము—మీరాబాయి మందిరప్రాంతము.

(ప్రవేశము—సుగురాబాయి—కుంభుఁడు.)

కుంభ :—అక్కా! నీ చర్య నాకు దురవగాహముగానున్నది.  
 ఈ యర్థరాత్రమునఁ జీకటిలో నన్నీ మందిరప్రాంతమునకుఁ గొనివచ్చి  
 తివే?

సుగు :—సోదరా! వ్యాకలమనస్కుఁడవు గావలదు. గట్టిగా  
 మాటలాడకుము - అదుగుఁ చప్పుకుగాకుండ మెల్లగా నీ మందిరకు  
 వ్యము నానుకొని నిలువఁబడుదుము - రమ్మ

కుంభ :— (మెల్లఁగ) అక్కా! ఈ మందిరములో నిపుడెవ  
 రున్నారు?— మీరాబాయి యిపు డిందు శయనించుటలేదా?

సుగు :—సోదరా! నీ చేతికిచ్చిన రత్నహారమును సోమద  
 త్తుఁడు మీరాబాయి కిచ్చివాఁడు—ఆమె వానికి లోఁబడి యిపుడీ మంది  
 రమున... .. విను - విను - పెదవులఁ గదపక - మెల్లఁగ వినబడుచున్న  
 వారి సంభాషణ మాలింపుము.

కుంభు :—(నివ్వెఱపాటునో విచట నభినయం మఱు.)

(అంత మందిరాంతర్భాగమున మీరాబాము.)

“ మనోహరా! రమ్య - ఒక్క మద్దియుమ్ - తనివివీర నన్ను

నీ కౌగిటఁ జేసికొమ్ము ”

కుంభు :—హా మీరా! మీరా! (ఉదేకముతో) అక్కా!

అక్కా! చాలును - బోధపడినది

(అంత మరల నేపథ్యమున.)

“ అయ్యయ్యో! నీవియోగము నాకు దుస్సహము ”.

కుంభు :—హా మహాపాతకీ! రాక్షసీ! మీరా! స్తుపస్థము—

అతిపునీతమునగు సుక్షుత్రియకులమున నీ వెల్లుబిమ్మించితివి? పత్నివతా శిరోమణులను బ్ర వించిన భరితమాత చండాళి.వగు నీ కెట్టు లాశ్ర యమిచ్చినది? కళంక మెఱుగని చిత్తురు నిసపుత్రనడ్యశము నేడు నీ సంబంధమున మాలిన్యముబొందినదే! పాపాత్మకాలా!

నిరుపమాన సౌందర్య తేజోరాశినియు సన్దణవతివనియుదలచి నా కానంద మొనఁగుదువని నిన్నుఁ గోరివరించినందులకిదియూ ప్రతీ కారము? దుష్టురాలా! నీవు భక్తురాలవన్నమాట మిధ్యగాదా? నీక వైరాగ్యమెక్కడిది? అబ్బా—అబ్బా—తలంచినంతి నే గుండెలు బ్రద్దలగుచున్నవి... .. అక్కా—అక్కా— మెల్లగా నన్నుఁగొని పోయి శయనాగారమునఁ జేర్చుము ఆతుచ్చురాలిని జిత్తురువిడిచి యీక్షణమునందే పోవునట్టులొక యాజ్ఞాపత్రమునువ్రాసి యందఁ జేయుదును. అంతవఱకు నాకు శాంతియుండదు. అబ్బా—తలతిరుగు చున్నది. ఒడలు వడఁగుచున్నది. నా భుజమును బట్టుకొనుము.

(సుగుణాబాయి రాణాచుడీసికొని పోవును)

తెర వ్రాలును.

అటవరంగము—శయనాగారము.

(మీరాబాయి లేచి కూరుచుండగా, నలినచెలినిలునబడియుండును.)

మీరా :—నలినీ! ఈయర్థరాత్రీ సమయమున నిటుకేలవచ్చితివి? నీహస్తమునందలి లేఖయేమి?

నలినీ :—జేవీ! సుగుణాబాయమ్మ నిశ్చించుచున్ననన్ను లేపి, రాజాజ్ఞగాఁ దెలియజేసి, నీలేఖ నచ్చిరవ్వమని పుత్తెంచిరి (అని లేఖనిచ్చును.)

మీరా :—(లేఖంబుచ్చుకొని విప్పి)

“మీరా!

సీపు పాపాత్మురాలివి—సుత్కత్తీయవంశమునఁ దప్పబుట్టితివి—నీయునికి పుట్టినంటికిని మెట్టినంటికినిగూడ నపకీర్తిం గలుగఁజేయును. అద్వితీయ సౌందర్యవతివిగా నన్ను సంతోషపెట్టలేకుండువాయని నన్నుఁ జేపట్టి వచింపబడితిని. నీకును సోమదత్తుఁకునుగల సంబంధమును నేను గన్నలారఁ గాంచితిని. అన్యులపై నీకభిలాషయున్నది కాని, నిన్నుఁ ద్రోవరణశుద్ధిగాఁ బ్రేమించినభర్తవైలేదు—ప్రాప్తపాపములు కుటకుఁబూర్వము నీవు చిత్తురువిడిచి నీయిష్టానుసారముగఁ బాము. స్త్రీవాత్సల్య మహాపాతకమనితలఁచియు నాదినండియు నీయవూర్ప సౌందర్యంబునకు ముగ్ధుడనగుట చేతను—నిన్నుఁ జేతులారఁజఁపుట కంగీకరింపకఁజిని—లేకున్న మదీయ ఖడ్గధారకు నిన్ను బలియీయ వలసినదే! నీకిక నా దర్శనము దొరకడ—నీవు చిత్తురులో నీజన్మ మధ్యమున. గాలిడరాదు.

ఇట్లు  
కుంభుడు”

నళి :—(కన్నుల నీరునించుచు)

మీరా :—(దుఃఖించుచు) హా ! తండ్రీ ! రంగా ! నీవేమి పాపము చేసితివి ? నావలన నేయపరాధముగలిగినది ? ఆదిండ్లియు నదేమి కమ్మమో ! నిందా గాత్రమై యపకీర్తి నేపొందుచున్నాను ! దా ! నాండు తండ్రి నన్ను దుశ్శీలగా శంకించినాడు—ఇప్పుడు కేడు పెండ్లియాడినభర్త యున్నానించి యాశిక్ష వినించినాడుగాకేదికర్తవ్యము ? నాధునొక్కవరి సందర్శించి గానిగోపిత్వమును వెల్లడించుకొనుటకయిన ననకాశము లేకుండఁబోయిందే ! . . . ప్రభూ ! పండరినాథా ! ఆదిని నిన్నేరరించుటచేత నన్యుని కేవలము కంఠీకరింపలేదు—కారణాంతరముచే వివాహముయినను—ఈ నాశరీర మింతవఱకుఁ బవిత్రమే ! ఇద్దాని నీకొఱకే భద్రముగ నుందితిని. అనాఘ్రాణితపుష్పమువలెనున్న మదీయదేహమును నీవే ముట్టవలయును కనుక నీయర్ధరాత్రుముననే నాధునియూర్జను దలఁదాల్చి యీ మఁతి పురిసినీ పాండురంగ పాదారవిందములకు భజించుచు మార్గ ముంబట్టి పండరింజేరఁబోయెదను అక్కడ నీ కీకనువు సమర్పించెదను.

నళి :—అమ్మా ! ఏమి యీసాహసము ! చూడుము. ఆకసమునఁ గాఱుమబ్బులు దయించివవి అంధకారము సల్లకలఁ గ్రీముత్ర కొనియున్నది. తెరువయినఁ గంటికగపడదు ఇట్టిసమయమున నబలవగు నీవొంటరిగఁ బోయలవా ?

మీరా :—నళిసీ !

గీ॥ తల్లియును దండ్రీయును దాత \* త్రాతనేత  
 గురుఁడు దైవంబు హితుఁడు సో \* దరుఁడు నగుచుం  
 బాండురంగఁడే యెప్పుడు నా \* యండనుండఁ  
 దోడు నీడల ? వెలుగేల ? \* తొడవులేల ?

నళి :—(స్వగ) ఆహా ! నిశ్చయముగా నీమె పరమభక్తురాలు—దేవతాస్వరూపిణి ! పాడుముండయగు సుగుణాబాయితో నేకీభవించి

రత్న హారమును దొంగిలించి యామె కిచ్చితిని. అమె దాని వాధారముగా గొని యీమెయెడల నేరారోపణ మొనరించియున్నది. బాప మంతయు నాదే!

మీరా :—నళినీ! నేను నా తండ్రిగారి భవనమునుండి కొని తెచ్చిన వెండిబంగారునగలనేకములీ మందిరముననున్నవి. నీవు వానిని సీసికొనిపోము. మందసములందుఁ గ్రొంగొత్త చీరలున్నవి - నీవు వానిని బట్టుకొనిపోము. కట్టుకొనుము - నా కేమియువలను - నేటికి నా బంధములు విడిపోయినవి భూస్థలింగల పేదజనులలో నే నొకతె ననుతిని నా! పాండుకంగని పతిమ యొందున్నజాలును - నీవుమాత్రము నా యందు దయయుంచి నా నాధుని దర్పించి—

సీ॥ కలనైన, తేకయా ♦ టలనైన నన్యల  
 నెరను దలంచుట ♦ నెఱుగననుము  
 త్రికరణంబుల నీసు ♦ బ్రేమించియుంటచే  
 భక్తిభావంబున ♦ బ్రబలితనుము  
 తుచ్చమాకామంబు ♦ నిచ్చజేయమిందన  
 కోర్కు లీడేర్పలే ♦ కుంటిననుము  
 అవిసీతికార్యంబు ♦ లాచరంపక, సదా  
 సత్పథంబులబట్టి ♦ చనితిననుము  
 గీ॥ వివశంబున నపవాదు ♦ పృథ్విసాకుఁ  
 గలిగెననిచెప్పి; నా నాధు ♦ లలితపాద  
 పద్మయుగళంబునకు మ్రొక్కి ♦ స్వాంత  
 ముందు దాని మరువకుంగు ♦ ననుము నీవు

ఇత నా కనుజ్ఞయిమ్ము - పోవుచున్నాను.

నళి :—(దుఃఖించుచు) హా తల్లీ! తల్లిదండ్రులున్నారు - చెలి కత్తె లెందరోయన్నారు - వా రెవ్వరికిఁ జెప్పకుండ నీ నిశీధసమయ

మున నొక పూతికపుల్లయయిన జేతంబట్టకుండ బయనమి నీవు పోవ  
లయునా? ఎంతపాప మెంతపాపము!

మీరా :—(మందహాస మునరించి) న:నీ!

నీ! ఎండరీనాధుని ♦ భజన కేఁగుచునుండ

నత్తమామలయాజ్ఞ ♦ లండనేల?

విరలదేవుని కేక్తి ♦ వినుతింపజోవుచు

నన్నదమ్ముల బ్రశ్న ♦ లడుగనేల?

కస్తూరిరంగని ♦ గర్వం వెడలుచు

దల్లిదండ్రులచెంత ♦ దడమునేల?

శ్రీనల్లభుని భక్తి ♦ సేవింపజోరుచు

ఎందేహములతోడ ♦ నమయనేల?

నీ! జుగుగొంతులు విడనాడి ♦ స్వాంతిమంతు

“స్వామి! నన్నేలు! నన్నేలు!” ♦ ప్రేమతోడ

ననుచు బాడుచు నాడుచు ♦ నరుగరాజె?

తోడు నీడేల? ధనమేల? ♦ తొడవులేల?

అమ్మా! నళినీ! నా కింక సెలవు—(నిష్క్రమించును)

నళి :—(దుఃఖించుచు) అయ్యయ్యా! తుచ్చురాలనై - సుగు

ణాబాయి యొసంగు లంచముల కాశించి యెంతిపాప మొనరించితిని!

ఒకవేళ మహాధక్తితో సోనుదత్తుణ్ణి సాధ్యుకొనఁగిన రత్నహారమే

రాణా యనుమానమునకు హేతువయిన నీక నా గతియేమి? నా

పాపమునకు నిష్క్రమింతుండదు\* దా!... .. సరియే—రోగమున క్రొవ

ధమువలె బాపమునకు బాష్పాత్తాపమే శరణ్యము! నేను మీరా

బాయికి విధింపబడిన క్షయందలి యధార్థమరసె నీవ్వుట మహారా

జును సందర్శించి నే నెరిఁగిన నిజమును విన్నవించెదను. (నిష్క్ర-)

శైర వాలును.

ఎంచమాంకము నంపూర్ణము.

శ్రీ రస్తు.

# మీ రాబాయి

ప షాం క ము.

మొదటి రంగము—

(ప్రవేశము—సుగుణాబాయి.)

సుగు :—(స్వ) నేడుగదా లభ్యవిజయనయితిని ! నేడుగదా నాకనంతమగునంతోష నాంకమున నంతరిల్లినది నేటితో నంతః పురమునకుఁ గలసీడ వదలి గయినత. మీరాబాయి నిశీధముననే రాణి వాసము వీడిపోయినది. ఇప్పటికిఁ జిత్తురుపోలిమేరలచుగూడ దాటి పోయియుండును. శని వదలిపోయినది. ఇక నాకు హాయిగా నిద్రపట్ట గలదు. (మీరానుద్దేశించి) ఓసీ! మీరా! ఇప్పుడైనను గ్రహించి తివా సుగుణాబాయియొక్క సామర్థ్యము! వులిమీనములతోను య్యాల లూగనారంభించితివి. తుదకు నీవు త్రవ్వకొన్నగోతిలో నీవే పడితివి. మహారాజుగర్భమున చుద్భవించియుఁ జిత్తురురాణాను శేవ ట్టియు—నావిరోధముకతమున నేడిట్టి యిడుమలఁ గుడుచుచుంటివో! పలుమారులు మెల్లఁగఁజెప్పఁగావంటివికాదు—పాడుభజనలు మాను మనఁగా—శ్రీ రంగసీతులు మడివిశివి. నగరుచుండి వెడలఁగొట్టబడిన నీకిప్పుడేదేవుడు తోడ్పడునో చూచెదఁగాక! (ఇంచుకనేపారి) కారణ మేమియో సరిగ నూహింపఁజాలను—కాని—రాణా మిక్కిలి చింతా క్రాంతస్మాంతుండై యున్నాడు. ఆమెవలనఁ దనకుఁగలిగిన యపఖ్యా

తికి విచారించుచుండకోపు!... (ప్రకృతులనుచూచి) పుట్టాసింగు రాజసం దర్శనమునేసి యిటు వచ్చుచున్నాను. వానినడిగినఁ గొన్నివిషయములు తెలియఁగలవు.

(అపుడు పుట్టాసింగు ప్రవేశము)

పుట్టా :—(సుగుణాబాయినిజూచి తనలో) ఇదిగో! ఈ పాపముండ యిక్కడనే మున్నది. పరమభక్తురాలగు మీరాబాయికి స్వప్రీత్యైచ్ఛించినది. కొంపకుఁ జిచ్చునట్టివది.

సుగు :—పుట్టాసింగూ! నాణాయివృక్షాకృత ?

పుట్టా :—మందిరములో నున్నారు—నళినితోను సోమదత్తునితోను మాటలాడుచున్నారు.

సుగు :—(తొట్రుబాటుతో) ఎందులకు? ఏవిషయమును గుఱించి?

పుట్టా :—యదార్థమునుగుఱించి—మీరుపన్నిన కపటతంత్రమునుగుఱించి—మీరుచేసిన మోసమునుగుఱించి—తెలిసినదా?

సుగు :—పుట్టాసింగూ! నీనెవరిఁ మ్ముఖమున మాటలాడుచున్నావో యెఱుఁగుదువా?

పుట్టా :—ఎఱుఁగకేమి? పరమభక్తురాలగు మీరాబాయిని బాధలందఁజేసిన వఁచకురాలికట్టెదుట—భక్తితో మాతగాభావించి సోమదత్తుఁడిచ్చిన రత్నాలహారమును నళినికేలంచమిచ్చి సంగ్రహించిన మోసకత్తెకట్టెదుట—ఊరిలో లేని సోమదత్తుని మీరాబాయిమందిరములో నామెతోఁగలసియున్నట్లు కల్లలువల్లిన మహాపాపాత్మురాలికట్టెదుట—అహహ—అహహ—అహహ నీయధికార మంతరించినది. అనన్య మెన్నటికిని దాగదు. నన్నుబోయి దయానందయోగీంద్రుని జెఱునుండి విడిపించి తీసికొనిరావలసినదిగా రాణావా రాజ్ఞాసించిరి. నేను పోవుచున్నాను. పశ్చాత్తాపముబాంది చేసిన మహాపరాధము

నొప్పకొన్నందులక నళినిని మహారాజుగారు తీసుకువచ్చిరి. కాని యాది నుండియు నాటకమాడించినందులక నీగతి యేమగునో!

సుగు :—(స్వర్గ) ఇత నాకాయువుచూడినది. రాణామొక్క ఖగ్గమున కెకాకాల? నాయంతనేనే యిప్పుడునూతంబడి ప్రాణత్యాగ మొనరింతును.

(నిష్క్రమించును.)

పుట్టా :—ఇట్టి కుటిలచిత్తలుడుటచేతనే, భారతావని నానాటి! స్వీయశక్తి ను గుచున్నది అమాయకురాలగు మీరాజేవి నీమె సాదించినది—దూషించినది—ఆమెచేసిన సత్కృతులను రోసినది. రోయుటమాత్రమేకాదు పుల్లలుపెట్టి రాణామనస్సుంజెఱచినది. అసత్యమెంత కాలముదాగును? అకర్మ మెంతవఱకువిలుచును? రాణాకూడ నేడు వికలచిత్తుడై సర్వకాలనర్వాపనలయందు—“హా మీరా!” యని యామెనే స్మరించుచున్నాడు

(నేపథ్యమున—)

“అయ్యో! అయ్యో! సుగుణాబాయి నూతిలోబడినది”—

పుట్టా :—(ఆలకించి) ఆ-ఆ-నూతిలోబడినదా? సుగుణా బాయియా? (వఱుగిసిపోవుచు.

తెర వ్రాలుచు.

రెండవరంగము.

(ప్రవేశము—విచారగిస్తుండై కుంభుడు)

కుంభు :—హా మీరా! మీరా! బుద్ధిహీనుడనై-గర్వాంధ కార ప్రమత్తహృదయుండనై నిన్ను గోల్పోయితిని. ఆపాడుముండ

మాటలను వింటిని. నత్యము విదితమైనంతనే తన్ను నే నెక్కడశిక్షింతునో యని య మె నూతంబడినది... .. అమ్యో! నివంటిసాందర్యవతి-నిన్నుజాలిన భక్తురాలు-నాకెట్లాలభించును? అక్కటా! నీ దివ్యమంగళః గ్రహమును గన్నులారా సంవర్షించుభాగ్యము నాకు లేదా? అబ్బా-బాధ-తాపము-హా! మీరా! మీరా! నీయిఖ బింబమునుగాంచినపుడే కందర్పుఁడు వాహ్యదమును లోఁ బ్రనేశించినాఁడు-స్థిరనివాసమేర్పఱచుకొనినాఁడు వాడితూపులచేఁ బోడిమిదూల్చుచున్నాఁడు (వన్మధునుద్దేశించి) ఓరీ మధనా! ఏల నాతో వృధావివాదముఁ దెచ్చి వెట్టుకొండువు? యజనిర్మాణ కళాకౌశల్యమంబ్రకటించుకోనులాంగి-నామీరా-ముద్దులమీరా-యుండగా నీయీటలు నాయొద్దసాగునా?... ..మీరా! మీరా! రమ్మ. త్వరత గతినిరమ్మ. అడయకుము మడినుఁడు గర్వితుఁడై విజృంభించుచున్నాఁడు. వీనిపోగఱుఁ గట్టింపవలయును. ఆలస్యమునేనుకుము రమ్మ అబ్బా-పిలువఁగానే రావేమి? నన్నెడ్పింపజూచుటకు సికిసి సమయము? పోనిమ్మ-మీరా! నీవురాకున్న నేనేమిచెప్పదను. (ముందు నకుఁబోయి) ఎక్కడుంటివి? ఆ-ఇక్కడున్నావు! ఏమి నన్నుజూచి పాటిపోవుచుంటివా? అబ్బా-నీకింత బెట్టెందులకు? మనమిరువురము గలసి పోరాడినఁగాని-రతిరాజు పరాజితుఁడుకాఁడు ఏమి? నన్నుజూచి పాటిపోవుచున్నావా? (రెండడుగులు ప్రక్కకిడి) ఈమూల దాగియున్నావా? అహో! ఏమినీమాయ! మెఱపుఁదీగవలె నొక పరి కన్నులకుఁ బొడసూపి యంతలోనే యదృశ్యవగుచున్నావు! ఆ-దొరకితివి. ఇఁకఁ బట్టువడితిని- నీ కుసుమకోమలదేహము నా బాహువులలోఁ జిక్కినది-నీచెక్కుటద్దములతో నావ్రేళ్లు సయ్యాటలాడఁగలవు. నీయధరసుధారసం బాస్వాదించి నాయవరిమిత దాహ తృప్తఁ బాపుకొందును. అపుడేమిసేయుదువు? రమ్మ. రమ్మ ముద్దిమూత

(అని చేతులుచాచి ముద్దికుకొనబోయి క్రిందఁబడి) హా! ఏమిది? నామీరా నాకొఁగిటలేదా? లేదా? హా మీరా! మీరా! నాయఁడు నీకాగ్రహమా? లేక పరాకా? . పాండురంగనియందలి భక్తిచే నన్ను మరచిపోయితివా? ఒక్కపరి—ఒక్కపరిచాలును—నీ మనోమోహనవిగ్రహమును నాకుఁజూపుము. చూపవా? నన్నుదుఃఖి పెట్టుట నీకు న్యాయమా? రఁగా! పాండురంగా! నీకింతస్వార్థమెందులకయ్యా? నీవయిన నామెతోఁ జెప్పరాదా? చెప్పి నాకోర్కి తీర్చరాదా?... .. హా! మరచితిని. మత్తిభ్రమణముచేఁ జలవ రించుచున్నాను—నామీరా యా నిశీధముననే బయలుదేలి పండరికిఁ బోయినదని చెలికత్తెయగు నల్లిని చెప్పినదిగదా! (స్మృతినభినయించి) అవును తప్పక యామె పండరిలోనే యుండును. నేనిప్పుడే దయా నందయోగిని సఁదర్శించి, అమ్మహాత్మునితోఁ బండరికేగెదను. ఆలస్య మేల? యోగిపుంగవుం గలసికొందును.

(నిష్క్రమించును.)

తెర వ్రాలును.

మూఁడవరంగము—పండరిపురమునఁ బాండురంగాలయము.

(పవేశము—పాండురంగనివిగ్రహముమోల మీరాబాయి.)

మీరా :—(అంజలిఘటించి) హే దీనమందారా! హేభక్త జనబంధూ! హే కరుణాసింధూ! హే సవకననందనాధి మునిగణ సేవితా! హే బృందారకవందిత సుందరచరణారవిందా! హే దుష్ట శిక్షణ శిష్టరక్షణ దీక్షాదక్షా! హే కోటిసూర్యప్రభాభాసితా! హే

మానితాకారా! హే నిర్వాజకృపాలహరీ! హే శ్రీరంగా! హే  
రంగా! హే పాపభంగా! హే శుభంగా! హే హిమాం-హే హిమాం  
రంగా! హే హిమాంరంగా!

సీ॥ నీనానుపతనంబు ♦ నిఖిలపాపమదేధ

గణముభేదించు సిం ♦ గంపుఁగొదను

నీపదాంబుజసేవ ♦ తాపత్రీయాలభిల

దావాగ్నిజ్వలార్పు ♦ తిటిజలంబు

నీప్రాపునంపదా ♦ నీకారణమాచు

వేల్పువాటిటయందు ♦ నెలయుచెట్టు

నీదర్శనం బతి ♦ నిర్మలాత్ముల గోరు

ముక్తిసాధమునకు ♦ మొదటిమెట్టు

సీ॥ త్రికరణంబులచేతను ♦ దృఢతరముగ

నిన్నె పేమించియుంటిని ♦ నెమ్మనమున

ఒరులు ముట్టంగలేదు నా ♦ యొడలు-దీని

నై కృమొనరించుకొమ్ము నీ ♦ యందురంగ!

(అనుబంధము—)

(భక్త్యావేశముచే భజనసేయుచు గిరిందంబడి ప్రాణములు విడుచుచు )

తెర వ్రాలును.

నాల్గవ రంగము—పండరీపురప్రాంతము.

(ప్రవేశము—కుంభుఁడు—దయానందుఁడు)

ధర్మ :—మహారాజా! చూచితివా?

మ|| ఆదిగో! సంకరి! భక్తబృందమదిగో! ♦ ఆనందమింపొందఁగాఁ  
బదముల్ పాడుచుఁ బాండురంగ ప్రతిమన్ ♦ బల్యాఱునీక్షించుచుగ్గ  
ముదిగో త్సాహముతోడ నర్చనలు సం ♦ పూజ్యస్థితింజేయు న్న  
య్యదే! పుణ్యాంచితదృశ్యరాజము; సుఖి వ్యాపారసు శ్చే) మమున్!

కుంభ :—మహాశయా! పరమపవిత్రంబై. పుణ్యక్షేత్రంబు  
లలో నగ్రగణ్యమగు పాండురంగనిలయమగు పండరీపురముం బ్రవేశ  
శించితిమిగదా! ఇపు డాలయములోనికేగి మీరాబాయిజాడలఁ  
డెలియవలయును.

దయా :—(మందహాసముతో) వెళ్తివాఁడా! భవపాశమున  
ఁగుల్కొనెదవేల? పాండురంగనందస్థనముకన్న భార్యాసందర్శనము  
నీకత్యంత సంతోషదాయకమా?

కుంభ :—(ప్రక్కకుఁజూచి) అర్యా! ఆభజన లేమి? ఆజన  
సమూహము లేమి? - కోలాహలమేమి?

దయా :—(పరికించి) రాజా! ఎవ్వఁడో యొకపురుషుఁడట  
పోవుచున్నాఁడు వానినడిగి తెలిసికొనుము.

కుంభ :—(మఁదనుకేగి) అయ్యా! ఆజనసమూహమేమి?  
ఆభజనలేమి? తెలియఁజేసి నన్నను గహింతురా? (వినుటనభిన  
యించి) ఆ-వసుచున్నారు? ఎవ్వతెయో యొకసాధ్యముని పాండు  
రంగనిలో నైక్యమందుటచే, భౌతికంబగు నామెదేహము నూరేగిం  
పుఁగోఁ దీసికొనిపోయి భూస్థాపిత మొనరించుచున్నారనియూ? (దయా  
నందునుద్దేశించి) స్వామీ! దయానందా! ఆస్త్రీమూర్తి యెవ్వరో  
తెలిసికొనవలయును. ఏలకో నాచిత్తము తత్తరపడుచున్నది. త్వరిత  
గతిని రండు.

(ఇరువురు నివ్రమితురు)

తెర వ్రాలును.

విదవ రంగము—పాంశ రంగాలయము

(ప్రవేశము—మూర్ఖితుండయి కుంభుండు—శైత్రోక్షచారము  
 లొనరించుచు దయానందుండు)

దయా :—(స్వగ) పరమభక్తురాలు మీరాబాయి! కనుకనే జన్మరాహిత్యము బడయగల్గినది! మహామునులకుఁగూడ దుర్లభంబగు పదముం బొందగల్గినది. పరమేశ్వరునిలో నైక్యముచెందుట సామాన్యలకు వశమా? ఈతఁడు వెంపావిభ్రాంతుండగుటచే నిట్లు మూర్ఖమునింగినాఁడు.

కుంభు :—(మూర్ఖులీచి) హా! మీరా! మీరా! ఇకన్నీ జూచుభాగ్యము నాకీదన్నకు లేదా?

దయా :—రాజా! ఊరికిఁబయలుము.

కుంభు :—అయ్యో! దయానందా! నిర్భాగ్యుండనగు నాకింక నూరిట యెట్లుగలుగును?

గీ॥ నాదుభాగ్యము జీవము ♦ నాదుహృదయ  
 మైన వాసాధ్య ననువీడి ♦ యరిగెనేడు  
 ఆమెలేకున్న నేనెట్లు ♦ లవనియందు  
 బ్రతుకఁగలవాడ! చెప్పమా! ♦ పరమపురుష!

దయా :—(మందహాసముతో) నాయనా! ఆమె పాండు రంగునిలో లీనమయినది. అంశులకు సేవు సంతోష మందవలసినదే కాని, విచారమందఁబనిలేదు. నేనొక విషయమును జెప్పుచున్నాను విను. లోకములో నొకనికి నింకొకనికి శాశ్వతమగు సలబంధమేదియు లేదు. అందఱకు బంధువగువాఁడా, పాండురంగుండొక్కఁడే!... నాయనా! ఇంతవఱకు నీహృదయ మజ్జునాంధకారావృతమైయున్నది

జ్ఞానదీ కనఁదు బ్రోశకెట్టుము. సంసారమనుచెఱసాలముం దాలు  
 బడ్డలనుత్రాళ్ళవే గట్టుబడి మోహవివశులగు మనుజులకు మోక్షము  
 లేదు. అట్టివ్యాధిజన్మము నిష్ఫలము. భవబంధములకుఁ జిక్కునడక  
 భక్తితోఁ జాండుఁ నిభజిండు మహితాత్మలే చుతాగులు! మీరా  
 బాయిలో గల సౌందర్యముఁ జూచి ఋగుంక కైవేకాని భక్తినిజ్రలం  
 పింపలేకపోయితివి నేణామె నీకు. మార్గదర్శినియైనది. ఆమె యెట్లు  
 జితేంద్రియత్వ మలనఱచుకొని, మహోత్సృష్టవదవింబాంపినదో  
 నీవు గ్రహింపుము శ్లాఘ్యము సుతోషదాయకమునగు నట్టిమార్గము  
 నే నీవుకూడ ననుసరింపుము. అంతియేకాని—

ఉ. శాశ్వతమంచు దేహములు ♦ శాశ్వతమంచు ఆలుబిడ్డలున్  
 శాశ్వతమంచు భోగములు ♦ స్వాంతమునం దలపోసి భక్తిమై  
 శాశ్వత రంగనామమును ♦ సంస్కరణంబును జేయకుంటుచే  
 శాశ్వత సాఖ్యదాయకము ♦ సద్గతికల్గునె యెన్నఁడేనియున్ !

కుంభు :—(దయానందుని పాదములవైబడి) మహాత్మా! నీ  
 యాజ్ఞను దలఁదాల్తును నీవు బోధామృతముం బ్రసాదించి హృదయ  
 పరివర్తనముగల్పించి, నన్ను ధన్యునింజేసితివి. నీవుచెప్పినచొప్పున  
 భక్తురాలగు మీరాబాయిని హృదయమునంపిడుకొని నిన్ను గుఱు  
 దేవుఁగ భావించి విషయలోలుడనుగాక, ముప్పొద్దులందు నా  
 పాండురంగని పాదారవిందములనే భజితును

దయా :—అయిన నికఁ గావలసిన దేమున్నది?  
 కుంభు :—మహాత్మా! అవ్యాజంబగు కరుణాశయముం  
 జూపి నన్నుద్ధరించితివి—నా యజ్ఞానమును రూపు మాపితివి—  
 నాకుఁ దగులోపాయ మెఱిగించితివి. మీరాబాయినామము శాశ్వ  
 తముగా నుండులటులఁ జిత్తురులో నొకమందిరము నిర్మింపవలయును  
 ఇక నంతకంటె. గావలసిన దేమున్నది? అయిన విట్లుగఁగాక !

1. ధర్మశాలనమఃన రాజు ♦ దనరుంగాక !  
 స్వల్పకేసుమెప్పించు ♦ శిక్షింకొకి  
 ప్రేమపుకుష బృందమంచునఁ ♦ జెలగుంగాక  
 పృథ్వీ ధనధాన్యసమృద్ధి ♦ వెలయుంగాక !  
 దయా :—తథాస్తు ! తథాస్తు !! తథాస్తు !!!

శైర వ్రాలురు

షష్ఠాంకము సంపూర్ణము.







